



கடர் : 37
கதிர் : 235

செவ்வாய்க்கிழமை
19 ஜூலை 2022

ஆடி 03 ஆம் நாள்
வள்ளுவர் ஆண்டு 2053

பக்கங்கள்: 16
விலை : ரூ. 50

“சிப்ப
இன்டைக்கும்
குத்துவெட்டு,
குழிபறிப்பு,
நாவல் எல்லாம்
அரிமாநமா
இருக்கும்
கண்டியரீளா...”

வந்தது பெற்றோல்!

இறக்கும் பணி ஆரம்பம்
இன்று விநியோகம்
கொழும்பு, ஜூலை 19
3 வாரங்களுக்கு
மேலான காலப்பகுதி
யின் பின்னர், பெற்
றோல் ஏற்றிய முதலா
வது கப்பல் இலங்கையை
நேற்று வந்தடைந்
துள்ளது. 16

சஜித் - டஸஸ் இணக்கப்பாடு

கொழும்பு, ஜூலை 19
ஜனாதிபதி வேட்பாளர்
களாகப் போட்டியிட
வுள்ள ஐக்கிய மக்கள்
சக்தியின் தலைவரும்
எதிர்க்கட்சித் தலைவரு
மான சஜித் பிரேம
தாஸ மற்றும் நாடாளு
மன்ற 15

வாக்களிப்பில் பங்கேற்கோம் மக்கள் முன்னணி தீர்மானம்

இனப்பிரச்சினைக்கான தீர்வாக பஞ்சாயத்து
முறைமையை முன்வைத்தாராம் சஜித்
யாழ்., ஜூலை 19
பதற்குத்தீர்மானித்துள்ள
தமிழ்த் தேசிய மக்கள்
முன்னணி ஜனாதிபதி
தெரிவுக்கான வாக்களிப்
பிலிருந்து விலகியிருப்
தாக அந்தக் கட்சியின்
தலைவர் நாடாளுமன்ற
உறுப்பினர் கஜேந்திர
குமார் 16

4 ஜனாதிபதி வேட்பாளர்கள்: யாரையும் நம்பமுடியாது!

கூட்டமைப்பின் அதிருப்தி இது
இன்று மீளவும் கூடி ஆராய்வு
யாழ்ப்பாணம், ஜூலை 19
ஜனாதிபதி வேட்பாளர்களாகப் போட்டியிடவுள்ளதாகத்
தெரிவித்த 4 பேர் தொடர்பிலும் தமிழ்த் தேசியக் கூட்ட
மைப்பு நாடாளுமன்ற உறுப்பினர்கள் 16

ஜனாதிபதித் தெரிவுக்கான வேட்புமனுத் தாக்கல் இன்று

அவசரகாலச் சட்டம் நடைமுறை

நாடாளுமன்றத்தைச் சூழ பல அடுக்கு பாதுகாப்பு

ரணிலுக்கு எதிராகப் போராட்டம் பிரகடனம்

கொழும்பு, ஜூலை 19

இலங்கையின் 8 ஆவது நிறைவேற்று அதிகார ஜனாதிபதியைத்
தெரிவு செய்வதற்கான வேட்பு மனுத் தாக்கல் இன்று நடைபெற
வுள்ளது. ஒன்றுக்கு மேற்பட்டவர்கள் வேட்பு மனுத் தாக்கல்
செய்வார்கள் என்று எதிர்பார்க்கப்படுவதால் வாக்கெடுப்பு நாளை இடம்
பெறும். இதன் காரணமாக நாடாளுமன்ற வளாகத்தில் நேற்று முதல்
பலத்த பாதுகாப்பு ஏற்பாடுகள் செய்யப்பட்டுள்ளன. 13

நாட்டை கொந்தளிப்பில் தூண்டும்
சதி அரசியலைக் கைவிடுங்கள்
பல்கலைக்கழக மாணவர்
கூட்டமைப்பு வேண்டுகோள்
கொழும்பு, ஜூலை 19
விளையாட்டுக்களில்
முழு நாட்டையும் ஈடுபடுவதைவிட்டுவிட்டு
கொந்தளிப்பில் தள் மக்களின் உணர்வு
ளும் சதி அரசியல் களுக்கு ஏற்ப 15

இரண்டே ஆண்டுகளில் நாட்டை மீண்டும் கட்டியெழுப்ப முடியும்!

- 19 ஆம் திருத்தம் மீளவும் நடைமுறை
- ஈஸ்டர் தாக்குதல் விசாரணைக்கு பிரிட்டனின் உதவி
- எரிபொருள், எரிவாயு தடையின்றி விநியோகம்

பதில் ஜனாதிபதி ரணில் வாக்குறுதிகளை அள்ளிவீசல்

கொழும்பு, ஜூலை 19
ஈஸ்டர் தாக்குதல் விசார
ணைகளைத் துரிதப்
படுத்துவதற்கு பிரிட்டன்
புலனாய்வுப்பிரிவினரின்
ஒத்துழைப்புக்களைப்
பெற்றுக்கொள்ளவுள்
ளோம். நிறைவேற்றதி
கார ஜனாதிபதி முறை
மையே இன்று நாட்டில்
காணப்படும் பிரதான
அரசியல் பிரச்சினை
யாகும். அதனை நீக்குவ
தற்கு 19 ஆவது அரச
மைப்பு திருத்தத்தை மீள்
நடைமுறைப்படுத்துவ
தற்கான சட்ட வரைவைத்
தயாரிக்குமாறு ஆலோ
சனை வழங்கியுள்ளேன்.
இன்னும் 2 ஆண்டு
களுக்கு 13

மக்களின் விருப்பை எம்.பிக்கள் மீறுவர்?

கார்தினால் மல்கம் ரஞ்சித் அச்சம்
கொழும்பு, ஜூலை 19
மக்களால் தெரிவு செய்
யப்பட்ட மக்கள் பிரதி
நிதிகள் 16

‘நலந்தானா, நலந்தானா?’

சம்பந்தர் மீது சஜித்தின் திடீர் அக்கறை
யாழ்., ஜூலை 19
தமிழ்த் தேசியக் கூட்ட
மைப்பின் நாடாளுமன்ற
நக்குமுக கூட்டம் நேற்று
ஆரம்பமாக இருந்த
தினையிலும் 16

ரணிலின் நியமனத்தை சவாலுக்கு உட்படுத்தி மனு விசாரிப்பதா? இல்லையா? இன்று தீர்மானம்

கொழும்பு, ஜூலை 19
ஐக்கிய தேசியக் கட்சி
யின் தலைவர் பதில்
ஜனாதிபதி ரணில் விக்
கிரமசிங்கவை தேசியப்
பட்டியல் நாடாளுமன்ற
உறுப்பினராக நியமிப்
பதன் மூலம் நாட்டு
மக்களின் அடிப்படை
உரிமைகள் மீறப்படு
கின்றன என்று குறிப்
பிடும்படியும். 16

பிரபாகரன் இருந்திருந்தால் இவைவெல்லாம் நடக்காது!

முன்னாள் இராணுவத்தளபதி சரத் பொன்சேகா தெரிவிப்பு

கொழும்பு, ஜூலை 19

விடுதலைப்புலிகளின் தலைவர் வேலுப் பிள்ளை பிரபாகரன் இருந்திருந்தால், இலங்கை அரசியல்வாதிகள் தற்போது நடந்துகொள்வது போல் பைத்தியக் காரத்தனமாக நடந்துகொள்ளமாட்டார்கள் என ஐக்கிய மக்கள் சக்தியின் நாடாளுமன்ற உறுப்பினர் பீஸ்ட் மார்ஷல் சரத் பொன்சேகா தெரிவித்துள்ளார்.

கொழும்பில் நேற்றுமுன் தினம் செய்தியாளர்கள் எழுப்பிய கேள்விகளுக்கு பதிலளிக்கும் போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது:-

நாங்கள் நாட்டுக்காக செய்த அர்ப்பணிப்புகளின் பிரதிபலன்கள் இன்னும் கிடைக்கவில்லை. ஒருவேளை பிரபாகரன் இருந்திருப்பார் என்றால், நாட்டின் அரசியல்வாதிகள் இப்படி மேலும் கீழும் குதித்து பைத்தியக்காரத்

தனமாக நடந்துகொள்ள மாட்டார்கள்.

நான் ஜனாதிபதி பதவிக்கு போட்டியிடவில்லை. ஜனாதிபதி பதவிக்கு நான்கு பேர் போட்டியிடுகின்றனர். எமது கட்சியின் தலைவர் மற்றும் மூன்று பேர் போட்டியிடுகின்றனர். சஜித் பிரேமதாஸ் போட்டியிடுவதை கட்சியில் உள்ள அனைவரும் ஆதரித்துள்ளனர். ஏனைய கட்சிகளுடன் இது சம்பந்தமாக பேச்சு நடத்தினோம். பேச்சு நடத்தும் சில தரப்பினர் குறித்து எனக்கு



தெளிவில்லை. மூன்று மாதங்களாக பேச்சு நடத்துகின்றனர். இன்று சரி என்று சொல்லும் நபர் நாளை முடியாது என்கின்றார். அப்படி ஒரு விளையாட்டு நடப்பதுடன் இழுப்பி தொட்கிறது. விக்னேஸ்வரன் வாக்களிப்பதில்லை என அறிவித்துள்ளார். அவர் தமிழ்த் தேசியக் கூட்டமைப்பின் உறுப்பினர் அல்லர். அவர்கள் தமது தனிப்பட்ட அரசியல் நிலைப்பாடுகளில் இருக்கலாம். நாடாளுமன்றத்தில் பொதுஜன பெரமுனவுக்கு அதிகளவான வாக்குகள் இருக்கின்றன. சுமார் 150 வாக்குகள் இருக்கின்றன.

ஒரு வேளை ரணில் விக்கிரமசிங்க ஜனாதிபதியாகத் தெரிவாகி, சஜித் பிரேமதாஸுக்கு பிரதமர் பதவியை வழங்கினால், ஏற்றுக்கொள்ளாமல் இருப்பதற்கான காரணங்கள் எதுவுமில்லை. அப்படி பொறுப்பேற்றால், கோத்தாபயவின் பிரதமர் ரணில் போன்று இருந்தால், அதில் பயனில்லை. போராட்டத்தின் மூலம் இந்த அரசியல் கலாசாரத்தை மாற்றும் நடவடிக்கையை எதிர்பார்க்கின்றேன். எனினும் அதைப் புரிந்துகொள்ளாதவர்கள் போராட்டத்துக்குள் இருப்பது வருத்தத்துக்குரியது -என்றார். (எ-இ)

ரணில் விலக வலியுறுத்தி சுகாதார ஊழியர்கள் போர்

கொழும்பு, ஜூலை 19

பதில் ஜனாதிபதி ரணில் விக்கிரமசிங்கவை பதவிவிலகமாறு வலியுறுத்தி இன்று மு.ப. 10 மணி முதல் பி.ப 2 மணிவரை பணிப்புறக்கணிப்பில் ஈடுபடவுள்ளதாக ஒன்றிணைந்த சுகாதார ஊழியர்கள் தெரிவித்துள்ளனர்.

இன்றையதினம் ஆர்ப்பாட்டத்தில் ஈடுபடப்போவதாக ஒன்றிணைந்த சுகாதார ஊழியர் சங்கம் முன்னதாகத் தெரிவித்த நிலையில் தற்போது பணிப்புறக்கணிப்பையும் மேற்கொள்ள அந்தச் சங்கம் திட்டமிட்டுள்ளது. (ய)

ஜனாதிபதி பதவிக்காக காட்டுக்கோயில் யாகம்!

ஜனாதிபதி தெரிவில் போட்டியிடும் முக்கியஸ்தர் ஒருவர் வெற்றிபெற வேண்டும் என்று வேண்டி, காட்டுக்கோவில் ஒன்றில் விசேட யாக பூசைகள் முன்னெடுக்கப்பட்டன என்று தெற்கு ஊடகம் ஒன்று செய்தி வெளியிட்டுள்ளது.

கிழக்கு மாகாணத்தை பிரதிநிதித்துவப்படுத்தி கடந்த அரசாங்கத்தில் அமைச்சராக பதவி வகித்த ஒருவரே இந்த யாகத்திற்கான முழு செலவுகளையும் பங்களிப்பையும் வழங்கியுள்ளார் என்றும் கூறப்படுகின்றது.

மொனராகலை சியம்பலாவ கெபலித்த காட்டில் உள்ள முருகன் கோயிலில் கடந்த 16ஆம் திகதி இந்த யாகம் நடத்தப்பட்டுள்ளது. அதிகாலை ஒரு மணிக்கு ஆரம்பமான யாகபூசை அதிகாலை 5 மணி வரை நடத்தப்பட்டுள்ளது.

எதிர்வரும் 20ஆம் திகதி புதிய ஜனாதிபதியைத் தெரிவு செய்வதற்காக நாடாளுமன்றத்துக்குள் நடைபெறும் தேர்தலில் போட்டியிடும் முக்கியஸ்தர் ஒருவரின் வெற்றிக்கு ஆசி வேண்டியே, இந்த சிறப்பு யாகம் நடத்தப்பட்டுள்ளது என்று தெரிவிக்கப்பட்டுள்ளது. (எ-இ)

ஐ.எம்.எப். தொடர்பான ஆவணங்கள் மாயமாம்

கொழும்பு, ஜூலை 19

சர்வதேச நாணய நிதியத்தின் பிரதிநிதிகள் மற்றும் இலங்கைக்கும் இடையில் நடைபெற்ற பேச்சுக்கள் சம்பந்தமான பல கடிதங்கள், ஆவணங்கள் அடங்கிய கோப்புகள் பிரதமரின் செயலகத்தில் இருந்து காணாமல் போயுள்ளன என்று தெரிவிக்கப்படுகின்றது.

புதல் ஜனாதிபதி ரணில் விக்கிரமசிங்க, பிரதமராக கடமையாற்றிய போது சர்வதேச நாணய நிதியத்தின் அதிகாரிகள் பல சுற்றுப் பேச்சுக்களை நடத்தியிருந்ததுடன் அவை தொடர்பான அனைத்து அறிக்கைகளும் பிரதமரின் செயலகத்தில் வைக்கப்பட்டிருந்தன. போராட்டக்காரர்கள் பிரதமரின் செயலகத்தை கைப்பற்றிய பின்னர், அங்கிருந்த ஆவணங்கள் காணாமல் போயுள்ளன என்று செயலகத்தின் பேச்சாளர் ஒருவர் தெரிவித்துள்ளார். (எ-இ)

ரணிலின் சதிமுயற்சிகளை ஒன்றிணைந்து தகர்த்தெறிக

கலாநிதி தயான் ஜயதிலக சுட்டிக்காட்டு

கொழும்பு, ஜூலை 19

ஜனாதிபதி பதவியை தக்கவைத்துக் கொள்வதற்காக ரணில் விக்கிரமசிங்க அரசமைப்புச் சதியில் ஈடுபட்டுள்ளார். இந்த சதியை வெற்றி கொள்ளாதபட்சத்தில் ராஜபக்சக் களை ஆட்சியிலிருந்து அகற்றும் போராட்டம் தொடர்வதற்கு விட்டதாகவே கொள்ள வேண்டியிருக்கும் என்று கலாநிதி தயான்

ஜயதிலக சுட்டிக்காட்டியுள்ளார்.

அவர் மேலும் தெரிவித்ததாவது:- ரணிலின் ஜனாதிபதி பதவிக்கான அரசமைப்புச் சதியை எவ்வாறு முறியடிக்கலாம் என்பது தொடர்பில் எதிர்க்கட்சிகளும் ராஜபக்சர்களுக்கு எதிரான சக்திகளும் தீர்க்கமான நிலைப்பாடுகளை எடுக்க வேண்டும். எதிர்ணிகள் தமக்குள் பிளவுபட்டு நிற்பதால் ராஜபக்சர்களின் அரசியல்

ஆதிக்கம் தொடரும் ஆபத்துள்ளது.

பொதுஜன பெரமுனவின் வாக்குகளை ரணிலிடமிருந்து நீக்குவதற்கான செயற்பாடுகளை மேற்கொள்ளுதல் வேண்டும். அத்துடன் பொது ஜன பெரமுனவைப் பிளவுபடுத்தி ராஜபக்சக்களையும் ரணிலை ஆதரிக்கும் ராஜபக்ச சார்பு பிரிவையும் தனிமைப்படுத்தல் வேண்டும் -என்றார். (ம)

ரஞ்சன் ராமநாயக்கவை விடுதலை செய்ய ஏற்பாடு

கொழும்பு, ஜூலை 19

ரஞ்சன் ராமநாயக்கவை விடுதலை செய்வதற்கான ஏற்பாடுகளை முன்னெடுக்குமாறு புதல் ஜனாதிபதி ரணில் விக்கிரமசிங்க நீதி அமைச்சருக்குப் பணிப்புரை விடுத்துள்ளார் என்று தெரிவிக்கப்படுகின்றது. நீதிமன்றத்தை அவமதித்த வழக்கில் சிறைத்தண்டனை அனுபவித்து வரும் முன்னாள் நாடாளுமன்ற உறுப்பினர் ரஞ்சன் ராமநாயக்கவுக்கு ஜனாதிபதியால் பொதுமன்னிப்பு வழங்கப்படவுள்ளதாக செய்திகள் பரவி வருகின்றன. அவர் சட்ட விவகாரங்களுக்காக நுகேகொட நீதிவான் நீதிமன்றில் நேற்று முன்னிலைப்படுத்தப்பட்டார். அதன் பின்னரே அவரை விடுதலை செய்ய ஏற்பாடுகள் மேற்கொள்ளப்பட்டு வருகின்றன என்று தெரிவிக்கப்பட்டது. அண்மையில் இடம்பெற்ற அமைச்சரவைக் கூட்டத்திலும் ரஞ்சனை விடுவிக்க நடவடிக்கை எடுக்குமாறு ரணில் அறிவுறுத்தியிருந்தமை குறிப்பிடத்தக்கது. (ம-14-இ)



போராட்டக்களப் பிரதிநிதிகள் நேற்று சஜித்துடன் சந்திப்பு

கொழும்பு, ஜூலை 19

காலிமுகத்திடல் போராட்டக் களத்தை பிரதிநிதித்துவப்படுத்தும் பிரதிநிதிகளுக்கும் எதிர்க்கட்சித் தலைவர் சஜித் பிரேமதாஸுக்கும் இடையிலான விசேட சந்திப்பொன்று நேற்றுக் காலை கொழும்பிலுள்ள எதிர்க்கட்சித் தலைவர் அலுவலகத்தில் இடம்பெற்றது.

நாளை நாட்டின் இடைக்கால ஜனாதிபதியை தெரிவு செய்வதற்கான வாக்கெடுப்பு நடைபெறவுள்ள நிலையில், காலிமுகத்திடல் போராட்டக்களப் பிரதிநிதிகள் எதிர்க்கட்சித் தலைவர் சஜித் பிரேமதாஸவை சந்தித்து தமது நிலைப்பாட்டை தெரிவித்துள்ளனர்.

காலிமுகத்திடல் போராட்டத்தின் கோரிக்கைகளுக்கு, தானோ, தனது கட்சியோ அல்லது தனது கூட்டணியோ ஒருபோதும் துரோகம் செய்ய மாட்டோம் என்றும், அது எதிர்காலத்திலும் நடக்காது என்றும் சஜித் பிரேமதாஸ் உறுதியளித்துள்ளார்.

நாளை நடைபெறவுள்ள ஜனாதிபதி பதவிக்கான வாக்கெடுப்பில் புதல் ஜனாதிபதி ரணில் விக்கிரமசிங்கவுக்கு ஆதரவளிக்க கூடாது என காலிமுகத்திடல் போராட்டக்களப் பிரதிநிதிகள் எதிர்க்கட்சித் தலைவர்கள் உட்பட உறுப்பினர்களைச் சந்தித்து விளக்கமளித்து வருகின்றனர். (எ-இ)

ஜனாதிபதியாக இருப்பதற்கு ரணிலுக்கு உரிமையில்லை!

வாசுதேவவும் போர்க்கொடி

கொழும்பு, ஜூலை 19

ஜனாதிபதியாகப் பதவி வகிப்பதற்கு ரணிலுக்கு தார்மிக உரிமையில்லை. புதிய ஜனாதிபதி தெரிவுக்குப் போட்டியிடும் சகல வேட்பாளர்களிடமும் பரந்துபட்ட பேச்சுக்களை முன்னெடுக்கத் தீர்மானித்துள்ளோம் என இடதுசாரி ஜனநாய முன்னணியின் தலைவர் வாசுதேவ நாணயக்கார தெரிவித்தார்.



புதிதும்?
தெரியுமா?

பெற்றோல் பிரச்சினை தான் இப்ப நாட்டில் பெரும் பிரச்சினை. எல்லாமே முடங்கிப் போய்க்கிடக்குது. ஒரு நாட்டின்ர தலைவரையே இந்தப் பெற்றோல் பிரச்சினை மாத்து மெண்டு முந்தி ஆரும் சொல்லிச்சினம் எண்டால் ஒருத்தரும் நம்பியிருக்க மாட்டினம். ஆனால் அதெல்லாம் கண்ணுக்க முன்னாலையே நடந்திட்டு. ஆட்சியை மட்டும் பெற்றோல் முடக்கேலை, பள்ளிக்கூடங்களையும் தான் முடக்கியிருக்கு. பெற்றோல், டீச்சர் இல்லாததால் பள்ளிக்கூடங்களுக்கு வந்து போறதில் சிக்கல் எண்டு ஆசிரியர்மார் சொன்னதால், ரண்டு கிழமைக்கு மேலா எல்லாப் பள்ளிக்கூடங்களையும் அரசாங்கம் இழுத்துப் பூட்டிப்போட்டுது.

ஏற்கனவே போன ரண்டு வருசம் கொரோனா வால நிறையக்காலம் பள்ளிக்கூடங்கள் பூட்டு. அதில போன காலத்தை இனியாவது ஈடுசெய்ய நினைச்சால், இப்பிடியொரு பெற்றோல் பிரச்சினை திடீரெண்டு வந்து எல்லாத்தையும் குழப்பிப் போட்டுது. ஆனால் இதில ஒரு வேடிக்கையும் இருக்கு. யாழ்ப்பாணத்தில் பள்ளிக்கூடங்கள் தான் பூட்டு. ஆனால் ரியூசினெல்லாம் அமோகமா நடக்குது. பள்ளிக்கூடங்களில படிப்பிக்கிற ஆசிரியர்மார் ரியூசன்களிலையும் படிப்பிக்கினம். பள்ளிக்கூடம் போக பெற்றோல் இல்லையெண்டு சொல்லுற அவைக்கு, ரியூசனுக்கு போகேக்க மட்டும் எங்கையிருந்துதான் உந்தப் பெற்றோல் ஊற்றெடுக்குதோ தெரியேலை. இப்பிடி ரியூசினெல்லாம் ஒழுங்கா நடக்கிறதால் பிள்ளையளம் கட்டாயம் போக வேண்டிய நிலை. கிட்ட ரியூசன் இருக்கிற பிள்ளையள் பரவாயில்லை. சைக்கிளியோ, நடந்தோ, பெற்றோரோடையோ போய்வரலாம். ஆனால் ரவுனுக்கு ரியூசனுக்குப் போக வேண்டிய பிள்ளையளினர் கதிதான் சரியான மோசம்.

போன கிழமை, 'தங்களுக்கு டிப்போவில டீச்சர் தரேலை' எண்டு பருத்தித்துறை மினி பஸ்காரர் பஸ்ஸுகளை திடீரெண்டு ஓடாமல் விடடினம். சி.ரி.பி பஸ்ஸுகளும் சனத்தால நிரம்பி வழிய, கனபேரை ஏத்தாமலே போய்ச்சினம். பஸ் ஸ்ராண்டுக்கையும் கரும் கிறவுட. ஏறவே முடியேலை. ரியூசனுக்கு வந்த கன பிள்ளையள் உந்த நெரிசலுக்க போகமுடியாமல், மணித்தியாலக் கணக்கில் 'கிறவுட' இல்லாத பஸ் கிடைக்கும் எண்டு காவல் இருந்திச்சினம், ஆனால் அப்பிடி அவை வடிவா நிண்டு போகக்கூடிய மாதிரி பொழுதுபடுமட்டும் ஒரு பஸ்ஸும் வரேலை. அதால அவை பிறகு முதல் வந்ததைவிட இன்னும் சனநெரிசலுக்குள்ள நசிபட்டுக் கொண்டு போயிருக்கினம். இன்னும் சில பிள்ளையள் இப்பிடி நசிபட்டுப் போறதைவிட நடந்தே போகலாம் எண்டு மைல் கணக்கில் நடந்து வீட்டை போயிருக்குதுகள். இதெல்லாம் உந்த ரியூசன்காரர் யோசிக்க மாட்டினமோ? பெற்றோல் இல்லை, போக்குவரத்துப் பிரச்சினை எண்டு பள்ளிக்கூடங்களைப் பூட்டினால், ரியூசன்களையும் நடத்தாமல், முந்திமாதிரி கொஞ்சநாளாக்கு 'சூமில' வகுப்பினை வைச்சால் குறைஞ்சே போடுவினம்?



- 122

இது தொடர்பில் நேற்று அவர் மேலும் தெரிவித்ததாவது: வெற்றிடமாகியுள்ள ஜனாதிபதி பதவிக்கு தற்போது நால்வர் போட்டியிடுவதாக குறிப்பிட்டுள்ளனர். நாளையதினம் (இன்று) நடைபெறவுள்ள நாடாளுமன்ற அமர்வைத் தொடர்ந்து இடம்பெறவுள்ள வேட்புமனுத் தாக்கலின் பின்னரே எத்தனை பேர் போட்டியிடுகிறார்கள் என்பதை தெளிவாகக் குறிப்பிட முடியும். ஜனாதிபதித் தேர்தலில் போட்டியிடும் வேட்பாளர்களுடன் விரிவுபடுத்தப்பட்ட

பேச்சுக்களை முன்னெடுக்கவுள்ளோம். சமூகக் கட்டமைப்பில் காணப்படும் அடிப்படைப் பிரச்சினைகளுக்குத் தீர்வு காண்பது அவசியமாகும். அரசியல் நோக்கங்களை அடிப்படையாகக் கொண்டு செயற்பட்டால் எந்தப் பிரச்சினைகளுக்கும் தீர்வுகாண முடியாது. பதில் ஜனாதிபதி ரணில் விக்கிரமசிங்க தொடர்ந்தும் ஜனாதிபதியாக பதவி வகிக்க எவ்வித தார்மிக உரிமையும் கிடையாது. பொதுத் தேர்தலில் மக்களால் புறக்கணிக்கப்பட்டவர் நாட்டின் முதல் குடிமகனாகச் செயற்படுவது மக்களாணைக்கு முற்றிலும் விரோதமானது. புதிய ஜனாதிபதி தெரிவைத் தொடர்ந்து பொதுஜன பெரமுன தலைமையிலான அரசாங்கத்தை அமைக்காமல் தேசிய அரசாங்கத்தை அமைக்க வேண்டும். அரசியல் மற்றும் சமூக பிரச்சினைகளுக்குத் தீர்வுகாண சகல அரசியல் கட்சிகளும் பொது இணக்கப்பாட்டுடன் செயற்பட வேண்டும் - என்றார். (ம)

கப்பட்டவர் நாட்டின் முதல் குடிமகனாகச் செயற்படுவது மக்களாணைக்கு முற்றிலும் விரோதமானது. புதிய ஜனாதிபதி தெரிவைத் தொடர்ந்து பொதுஜன பெரமுன தலைமையிலான அரசாங்கத்தை அமைக்காமல் தேசிய அரசாங்கத்தை அமைக்க வேண்டும். அரசியல் மற்றும் சமூக பிரச்சினைகளுக்குத் தீர்வுகாண சகல அரசியல் கட்சிகளும் பொது இணக்கப்பாட்டுடன் செயற்பட வேண்டும் - என்றார். (ம)

சு.க.வின் தீர்மானத்தை மீறி வாக்கெடுப்பில் பங்கெடுப்பு

சம்பத் தஸநாயக்க தெரிவிப்பு

கொழும்பு, ஜூலை 19

ஜனாதிபதியைத் தெரிவு செய்வதற்கான நாடாளுமன்ற வாக்கெடுப்பில், எந்தவொரு உறுப்பினருக்கும் வாக்களிப்பதில்லை என்ற சுதந்திரக் கட்சியின் தீர்மானத்தை மீறி வாக்களிப்பில் பங்கேற்பேன் என்று கட்சியின் நாடாளுமன்ற உறுப்பினர் சாமர சம்பத் தஸநாயக்க தெரிவித்தார்.

மக்களின் வாக்குகளால் தெரிவு செய்யப்பட்ட நாடாளுமன்ற உறுப்பினர் என்ற வகையில், நான் இந்தத் தெரிவின் போது வாக்களிக்கவுள்ளேன் என்று அவர் மேலும் தெரிவித்தார்.

ஜனாதிபதித் தேர்தலுக்கான தேர்தலில் போட்டியிடும் வேட்பாளர்கள் எவரும் உரிய திட்டங்களை முன்வைக்காமையே காரணமாக, ஜனாதிபதிக்கான வாக்கெடுப்பில் தமது கட்சி வாக்களிக்காது என சுதந்திரக் கட்சியின் தலைவர் மைத்திரிபால சிறிசேன அண்மையில் தெரிவித்திருந்தமை குறிப்பிடத்தக்கது. (ம)

நாடாளுமன்றில் இன்று பாதுகாப்பு அதியுச்சம்!

கொழும்பு, ஜூலை 19
கோத்தாபய பதவி விலகியதைத் தொடர்ந்து, அடுத்த ஜனாதிபதியைத் தெரிவுசெய்வதற்கான வேட்பு மனுக்கள் இன்று நாடாளுமன்றத்தில் தாக்கல் செய்யப்படவுள்ள நிலையில், நாடாளுமன்றத்தில் பாதுகாப்பு பலப்படுத்தப்பட்டுள்ளது.

இது தொடர்பில் பாதுகாப்பு பிரிவு பிரதானியொருவர் தெரிவித்ததாவது:

ஜனாதிபதியைத் தெரிவுசெய்யும் நடவடிக்கைகளை எவ்வித இடையூறும் இன்றி முன்னெடுக்கவும் நாடாளுமன்ற உறுப்பினர்களுக்கு

பாதிப்பு ஏற்படாதவாறும் செயற்படுமாறு பதில் ஜனாதிபதி ரணில் விக்கிரமசிங்க உத்தரவு பிறப்பித்துள்ளார். மே 9ஆம் திகதி இடம்பெற்ற சம்பவத்தின் பின்னர் அமைச்சரவை அமைச்சர் ஒருவரின் பாதுகாப்புக்காக 7 பேரும், நாடாளுமன்ற உறுப்பினர் ஒருவரின் பாதுகாப்புக்காக 6 பாதுகாப்பு உத்தியோகத்தர்களும் வழங்கப்பட்டுள்ளனர். இதற்கு மேலதிகமாக அனைவருக்கும் பாதுகாப்பு அதிகரிக்கப்பட்டுள்ளது. அத்துடன் நாடாளுமன்றத்தின் பாதுகாப்பும் பலப்படுத்தப்பட்டுள்ளது - என்றார். (ம)

ரணில் பதவிவிலகுமாறு எதிர்ப்பு தினம் பிரகடனம்

அனைத்துப் பல்கலைக்கழக மாணவர் ஒன்றியம் அழைப்பு

கொழும்பு, ஜூலை 19

பதில் ஜனாதிபதியாக பதவியேற்றுள்ள ரணில் விக்கிரமசிங்க பதவி விலக வேண்டும் என வலியுறுத்தி அனைத்துப் பல்கலைக்கழக மாணவர் ஒன்றியம் இன்று 19 ஆம் திகதியை எதிர்ப்பு தினமாக பிரகடனப்படுத்தியுள்ளது. அனைத்து பல்கலைக்கழக மாண

வர் ஒன்றியத்தின் செயற்பாட்டாளர் வசந்த முதலிகே இது தொடர்பில் மேலும் தெரிவித்ததாவது: ரணிலை பதவி விலகமாறு வலியுறுத்தி, எதிர்வரும் இரண்டு நாட்களுக்கு தீவிர எதிர்ப்பு நடவடிக்கையில் ஈடுபடவுள்ளோம். கோத்தாபய ராஜபக்சவை பதவி விலகி அனைவருக்கும் அழைப்பு விடுகின்றோம் - என்றார். (ச-இ)

போன்று பதில் ஜனாதிபதியாக பதவியேற்றுள்ள ரணில் விக்கிரமசிங்கவையும் பதவியில் இருந்து அகற்றுவதற்கு உச்சக் கட்ட அழுத்தத்தை வழங்குவோம்.

நாட்டை மீட்டெடுக்கும் போராட்டத்துக்கு அனைவருக்கும் அழைப்பு விடுகின்றோம் - என்றார். (ச-இ)

இலங்கைப் பொருளாதாரம் 6 வீதத்தால் வீழ்ச்சியடையும்

மத்திய வங்கியின் ஆளுநர் தெரிவிப்பு

கொழும்பு, ஜூலை 19

2022 ஆம் ஆண்டில் இலங்கையின் பொருளாதாரம் ஆறு வீதத்தால் வீழ்ச்சியடையும் என மத்திய வங்கி ஆளுநர் நந்தலால் வீரசிங்க தெரிவித்துள்ளார். நாட்டில் தற்போதுள்ள அரசியல் உறுதியற்ற நிலை சர்வதேச நாணய நிதியத்துடனான பேச்சுக்களைப் பாதித்தால் இந்தப் பொருளாதார வீழ்ச்சி ஆறு வீதத்துக்கும் அதிகமாகவும் பதிவாகலாம் என்று அவர் சுட்டிக்காட்டியுள்ளார்.

இது தொடர்பில் அவர் மேலும் தெரிவித்ததாவது:- முக்கியமான கட்டமைப்பு மாற்றங்கள் குறித்து சர்வதேச நாணயநிதியத்துடன் பேச்சுக்களை மேற்கொள்வதற்கு நாட்டுக்கு உறுதியான அரசியல் நிர்வாகம் அவசியம். அத்தியாவசிய இறக்குமதிகளான மருந்துகள், எரிபொருள்கள் போன்றவற்றை பெறுவதற்காக ஏனைய நாடுகளில் இருந்தும் சர்வதேச அமைப்புகளிடமிருந்தும் நிதி உதவியைப் பெறுவதற்கும் உறுதியான அரசியல் நிர்வாகம் அவசியம்.

கடந்த மாதம் கிடைக்கும் என எதிர்பார்க்கப்பட்ட 500 மில்லியன் டொலர் கிடைக்காதமை எரிபொருள் நெருக்கடியை தீவிரப்படுத்தியுள்ளது. அதேபோன்று இந்தியாவின் ரிசேவ் வங்கியிடம் எதிர்பார்க்கப்பட்ட ஒரு மில்லியன் டொலர் நாணய இடமாற்றத்திலும் முன்னேற்றம் ஏற்படவில்லை. அதேபோன்று தனது 1.5 பில்லியன் டொலர் நாணய இடமாற்ற விடயத்தில் சீனா தனது நிபந்தனைகளை தளர்த்தவில்லை. ஒரு வருடகாலத்துக்கு முன்னதாகவே இலங்கை சர்வதேச நாணய

நிதியத்தை நாடியிருந்தால், கையில் நான்கு பில்லியன் டொலர் இருந்தவேளை கடன் மறுசீரமைப்பு நடவடிக்கைகளை ஆரம்பித்திருந்தால் அது இலங்கை இன்றும் அத்தியாவசிய பொருள்களை தடையின்றி இறக்குமதி செய்யக்கூடிய நிலையை ஏற்படுத்தியிருக்கும். இதனால் நாடு அமைதியாக இயங்கிக்கொண்டிருக்கும் நிலை நீடித்திருக்கும். அத்தோடு பொதுமக்கள் மீது, நிதி அமுத்தங்கள் பிரயோகிக்கப்படும் நிலையும் ஏற்பட்டிருக்காது - என்றார். (ம)



எரிபொருள் தட்டுப்பாடு பல மருத்துவமனைகள் முடங்கும் அபாயநிலை

கொழும்பு, ஜூலை 19

நாட்டில் ஏற்பட்டுள்ள எரிபொருள் தட்டுப்பாட்டால் நாட்டிலுள்ள பல பிரதேச மருத்துவமனைகள் மூடப்பட்டுள்ளன. அத்துடன் பல மருத்துவமனைகள் மூடப்படும் அபாய நிலையில் உள்ளன. இவ்வாறு அரசு மருத்துவ அதிகாரிகள் சங்கம் தெரிவித்துள்ளது. இது தொடர்பில் அரசு மருத்துவ அதிகாரிகள் சங்கத்தின் பொதுச் செயலாளர் ஹரித்த அலுத்தே மேலும் தெரிவித்ததாவது:-

மருத்துவமனைப் பணிகளை மேற்கொள்ள முடியாத நிலையில் சுகாதாரத்துறையினருக்கு எரிபொருள் வழங்குமாறு கோரி கடந்த நாட்களில் வடக்கு, கிழக்கு உள்ளிட்ட சுகாதாரத்துறையினர் பணிப்புறக்கணிப்பில் ஈடுபட்டனர். அந்த வரிசையில் தற்போது பொலன்னறுவை மருத்துவமனை, பொரளை சீமாட்டி சிறுவர் மருத்துவமனை உள்ளிட்ட பிரதேச மருத்துவமனைகள் பல மூடப்படும் அபாயம் ஏற்பட்டுள்ளன. ஏனெனில் குறித்த மருத்துவமனைப் பணியாளர்கள், கடமைக்குச் செல்வதற்கு எரிபொருள் இல்லை. இதனாலேயே எரிபொருள் வழங்குமாறு கோரி பணிப்புறக்கணிப்பில் ஈடுபட்டவர்கள். அவ்வாறு எரிபொருள் வழங்கவில்லையெனில் மருத்துவமனைகள் முற்றாக முடங்கும் - என்றார். (ம-14,இ)

எரிபொருள் விலை குறைப்பு- தனியார் பேருந்துக் கட்டணத்தை 4 வீதத்தால் குறைக்கத் தீர்மானம்

கொழும்பு, ஜூலை 19

எரிபொருள் விலை குறைந்ததையடுத்து தனியார் பேருந்துக் கட்டணத்தைக் குறைப்பதற்கு நடவடிக்கை எடுக்கப்படும் என்று தனியார் பேருந்து உரிமையாளர்கள் சங்கம் தெரிவித்துள்ளது. எரிபொருள் தட்டுப்பாட்டால் கடந்த நாட்கள் வரை எரிபொருள் விலை அதிகரிப்புடன் பஸ் கட்டணங்கள் மற்றும் ஓட்டோக்கள் உள்ளிட்ட பொதுப்போக்குவரத்துக் கட்டணங்கள் அதிகரிக்கப்பட்டுள்ளன. ஜனாதிபதி விலகியதையடுத்து நாட்டுக்கு அடுத்தடுத்து எரிபொருள் கப்பல்கள் வந்தடைந்தன. இதனையடுத்தே நேற்றுமுன்தினம் இரவு நடை முறைக்கு வரும் வகையில் எரிபொருள் விலைகள் குறைக்கப்பட்டுள்ளன. இந்த நிலையில் தனியார் பேருந்துக் கட்டணங்களை 4 வீதத்தால் குறைப்பதற்கு நடவடிக்கை எடுக்கப்படும் எனத் தனியார் பஸ் உரிமையாளர் சங்கத்தின் செயலாளர் அஞ்சன பிரியஞ்சித்மே தெரிவித்துள்ளார். (ம-14,இ)

கட்டுமானப்பணிகள் முற்றாக முடங்கின

கொழும்பு, ஜூலை 19

நாட்டில் தற்போது நிலவும் பொருளாதார நெருக்கடி காரணமாக கட்டுமானப் பணிகள் முற்றாகத் தடைப்பட்டுள்ளன என்று இலங்கைத் தேசிய கட்டடத் தொழிலாளர்கள் சங்கம் தெரிவித்துள்ளது. இலங்கைத் தேசிய கட்டடத் தொழிலாளர்கள் சங்கத்தின் தலைவர் எம்.டி.போல் நேற்றுமுன்தினம் நடத்திய செய்தியாளர் சந்திப்பிலேயே இவ்வாறு தெரிவித்தார். இதனால் சுமார் 15 லட்சம் ஊழியர்கள் தொழிலை இழந்துள்ளனர் என்றும் அவர் மேலும் தெரிவித்தார். (ம-14,இ)

ரூபாவின் பெறுமதி சிறிதளவு ஏற்றம்!

கொழும்பு, ஜூலை 19

இலங்கை மத்திய வங்கி வெளியிட்ட நேற்றைய நாணய மாற்று வீதங்களின்படி அமெரிக்க டொலர் ஒன்றின் விற்பனைப் பெறுமதி 368 ரூபா 34 சதமாக பதிவாகியுள்ளது. டொலரொன்றின் கொள்முதல் பெறுமதி 357 ரூபா 60 சதமாக பதிவாகியுள்ளது. மத்திய வங்கியின் நாணய மாற்று வீதங்களின்படி, யூரோ ஒன்றின் விற்பனைப் பெறுமதி 373 ரூபா 69 சதமாகவும், யூரோ ஒன்றின் கொள்முதல் பெறுமதி 359 ரூபா 38 சதமாகவும் பதிவாகியுள்ளது. நேற்றைய நாணய மாற்று வீதங்களின்படி ஸ்ரேலிங் பவுண்ட் ஒன்றின் விற்பனைப் பெறுமதி 439 ரூபா 86 சதமாகவும், கொள்முதல் பெறுமதி 423 ரூபா 02 சதமாகவும் பதிவாகியுள்ளது. (எ-இ)

ஜனாதிபதித் தெரிவில் போட்டியிடுவோர் இணக்கப்பாட்டுடன் செயற்படவேண்டும் சம்பிக்க ரணவக்க வலியுறுத்து

கொழும்பு, ஜூலை 19

புதிய ஜனாதிபதித் தெரிவில் போட்டியிடும் சகல வேட்பாளர்களும், பொதுமக்களின் கோரிக்கைக்கு அமைய பொது இணக்கப்பாட்டுடன் செயற்பட வேண்டும் இவ்வாறு நாடாளுமன்ற உறுப்பினர் பாட்டலி சம்பிக்க ரணவக்க தெரிவித்தார். கொழும்பில் நேற்றுமுன்தினம் இடம்பெற்ற ஊடகவியலாளர் சந்திப்பில் கருத்துரைக்கும் போதே மேற்கண்டவாறு தெரிவித்தார். அவர் மேலும் தெரிவித்ததாவது:- அரசமைப்புக்கு அப்பாற்பட்ட வகையில் முன்னாள் ஜனாதிபதி கோத்தாபய ராஜபக்ச மற்றும் அவர் தலைமையிலான அரசாங்கத்தை நாட்டு மக்கள் வீழ்த்தியுள்ளனர். பொதுஜன பெரமுனவின் நிறுவன நாட்டில் ராஜபக்சவின் தவறான பொருளாதார முகாமைத்துவத்

தால் மக்கள் பெரும் பாதிப்பை எதிர்கொண்டுள்ளனர். போராட்டக்காரர்களின் அர்ப்பணிப்பைக் கருத்திற்கொண்டு சட்டவாக்க சபை பொறுப்புடன் செயற்பட வேண்டும். நாடாளுமன்றில் நாளை இடம்பெறவுள்ள ஜனாதிபதி தெரிவுக்கான வாக்கெடுப்பில், ஒருவரைத் தோற்கடித்து பிறிதொருவரை வெற்றிபெறச் செய்வதைத் தவிர்த்து வங்குரோத்தடைந்துள்ள நாட்டை எவ்வாறு நெருக்கடியில் இருந்து மீட்பது தொடர்பில் சகல தரப்பினரும் அவதானம் செலுத்த வேண்டும். 69 லட்சம் மக்களால் தெரிவு செய்யப்பட்ட முன்னாள் ஜனாதிபதியை நாட்டு மக்கள் ஜனநாயக ரீதியில் புறக்கணித்துள்ளனர். இந்த நிலையில் இடைக்கால ஜனாதிபதித் தெரிவு ஜனநாயக கோட்பாட்டுக் கமையவும், நாட்டின் எதிர்காலத்



தைக் கருத்திற்கொண்டதாகவும் அமைய வேண்டும். இதற்கு முதலில் போட்டியிடவுள்ள வேட்பாளர்கள் அனைவரும் பொது இணக்கப்பாட்டுக்கு வரவேண்டும். இதேவேளை பொதுஜன பெரமுனவின் நாடாளுமன்ற உறுப்பினர்கள் ராஜபக்ச குடும்பத்தைப் பாதுகாக்கும் நோக்குடன் செயற்படாமல் தம்மைத் தெரிவு செய்த மக்களின் விருப்பத்துக்கமைய செயற்பட வேண்டும் - என்றார். (ம-14,இ)

இலங்கைக்கு உதவுவதற்கு முன்வரவேண்டும் பிரிட்டன் ஓய்வூதியை இராஜதந்திரி வலியுறுத்து

இலங்கைக்கு சர்வதேச சமூகம் உதவி வழங்கும் நடவடிக்கைகளுக்கு பிரிட்டன் தலைமை தாங்கவேண்டும் என பிரிட்டனின் ஓய்வூதியை இராஜதந்திரி பீட்டர் ஹீப் வேண்டுகோள் விடுத்துள்ளார். இது தொடர்பில் அவர் தெரிவித்துள்ளதாவது:- இலங்கை நெருக்கடிக்கான பிரிட்டன் அரசாங்கத்தின் பதில் நடவடிக்கை வெகுவாகவே குறைவு. மக்கள் பட்டினியால் அவதியுறுகின்றனர், மருந்துகள் இன்மையால் உயிரிழக்கின்றனர். போதியளவு பெற்றோல் இல்லாததால் அவர்கள் வேலைக்கு செல்ல முடியாத நிலையில் உள்ளனர். மின்சாரத் தட்டுப்பாடு காணப்படுகின்றது. அவர்கள் எவ்வாறு இந்த நிலைக்கு தள்ளப்பட்டனர் என்பதற்கு அப்பால் நெருக்கடி நிலையில் உள்ள இன்னொரு பொதுநலவாய நாட்டுக்கு உதவும் விடயத்துக்கு பிரிட்டன் தலைமை வகிக்கவேண்டும். நாங்கள் மிக வேகமாக சர்வதேச நிவாரண முயற்சியொன்றுக்கு தலைமை தாங்கவேண்டும். பொதுநலவாயத்தின் ஊடாக அதைச் செய்ய முடியும் - என்றார். (எ-இ)

அமைதியான முறையில் பிரச்சினைகளுக்குத் தீர்வு பாப்பரசர் வலியுறுத்து

கொழும்பு, ஜூலை 19

நாட்டின் பிரச்சினைகளுக்கு அமைதியான முறையில் தீர்வு காணப்பட வேண்டும் என்று பாப்பரசர் பிரான்ஸிஸ் கோரிக்கை விடுத்துள்ளார். வத்திக்கான் சென். பீட்டர்ஸ் தேவாலயத்தில், நேற்று முன்தினம் இலங்கை தொடர்பில் கருத்துத் தெரிவித்தபோதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது:- இலங்கை மக்களுக்காகப் பிரார்த்தனை செய்கின்றோம். உஊழல் மோசடிகள், தவறான பொருளாதார முகாமைத்துவம் போன்ற பிரச்சினைகளுக்குத் தீர்வு காணும் அனைத்துத் தரப்பினரும் ஒன்றிணைந்து செயற்பட வேண்டும். வன்முறைகளைத் தவிர்ந்து அனைவருடைய உரிமைகளையும் மதிக்கும் வகையில், பேச்சு மூலமும் அமைதியான வழியிலும் பிரச்சினைகளுக்கான தீர்வுகள் காணப்படவேண்டும் -என்றார். (எ-இ)

கோத்தாவை அழைத்துச் செல்ல மறுப்புத் தெரிவித்த விமானிகள்!

கொழும்பு, ஜூலை 19

மாலைதீவு வழியாக சிங்கப்பூர் நோக்கிச் சென்ற விமானம், கடந்த 14ஆம் திகதி மாலை விமான நிலையத்துக்கு முன்னாள் ஜனாதிபதி கோத்தாபய ராஜபக்சவை அழைத்துவர மறுத்து, நடுவானில் இந்தியாவுக்குத் திரும்பிச் சென்றது என்று தெரிவிக்கப்படுகின்றது. உயர்மட்ட வட்டாரங்களை மேற்கோள்காட்டி தென்னிலங்கை ஊடகம் ஒன்று இந்தத் தகவலை வெளியிட்டுள்ளது. இந்தியாவில் இருந்து புறப்பட்ட இந்த விமானம் மாலைதீவு செல்வதற்காக புறப்பட்ட அரை மணி நேரத்துக்குப் பிறகு மீண்டும் இந்தியாவுக்குக் கொண்டு செல்லப்பட்டுள்ளது. இலங்கையின் முன்னாள் ஜனாதிபதியையும், அவரின் மனைவியையும் அழைத்துவர விமானிகளுக்கு அறிவுறுத்தப்பட்டது என்றும் எனினும் அவர்கள் அதை மறுத்தனர் என்றும் கூறப்படுகின்றது. மாலைதீவில் இருந்து முன்னாள் ஜனாதிபதியை சிங்கப்பூருக்கு அழைத்துச் செல்ல மூன்று விமானங்கள் தயார் நிலையில் இருந்த போதும், பல்வேறு சர்வதேச அழுத்தங்கள் காரணமாக ஜனாதிபதியை அழைத்துச் செல்ல அவர்கள் மறுத்தனர் என்றும் தெரிவிக்கப்பட்டுள்ளது. (எ-இ)

ஜனாதிபதி தெரிவு

மக்களின் அபிலாஷைகளை மனதிருத்திச் செயற்படுங்கள்

நாடாளுமன்ற உறுப்பினர்களிடம் முஜிபுர் எம்.பி. கோரிக்கை

கொழும்பு, ஜூலை 19

நாட்டு மக்களின் அபிலாஷைகளைப் புரிந்துகொண்டு 225 நாடாளுமன்ற உறுப்பினர்களும் செயற்பட வேண்டும் என்று ஐக்கிய மக்கள் சக்தியின் நாடாளுமன்ற உறுப்பினர் முஜிபுர் ரஹ்மான் தெரிவித்தார்.

கொழும்பிலுள்ள எதிர்க்கட்சித் தலைவர் அலுவலகத்தில் நேற்றுமுன்தினம் நடைபெற்ற ஊடக வியலாளர் சந்திப்பிலேயே அவர் இவ்வாறு தெரிவித்தார். அவர் மேலும் தெரிவிக்கையில், கடந்த 9ஆம் திகதி இடம்பெற்ற ஆர்ப்பாட்டங்கள் மூலம் மக்கள் புகட்டிய பாடத்திலிருந்து அனைவரும் படிப்பிணையைக் கற்றுக்கொள்ளவேண்டும். குறிப்பாக பொதுஜன பெரமுன, மக்கள் எதிர்க்கும் தலைவருக்கு ஆதரவு

வழங்குவதா இல்லையா என்பது தொடர்பில் சிந்தித்துச் செயற்பட வேண்டும். ராஜபக்சக்கள் சதித்திட்டங்கள் ஊடாக பொம்மை அரசியலில் ஈடுபடுவதற்கான காய் நகர்த்தல்களே தற்போது இடம்பெற்றுக் கொண்டிருக்கின்றன. எனவே ஜனாதிபதி தெரிவுக்கான வாக்களிப்பின் போது 225 நாடாளுமன்ற உறுப்பினர்களையும் சிந்தித்து செயற்படுமாறு கேட்டுக் கொள்கின்றோம். நாட்டை இனியாவது சரியான

பாதையில் கொண்டு செல்ல அனைவரும் முயற்சிக்க வேண்டும். அதற்காகவே எதிர்க்கட்சித் தலைவர் சஜித் பிரேமதாஸவை ஜனாதிபதி வேட்பாளராகக் களமிறக்கியிருக்கின்றோம். ஐக்கிய மக்கள் சக்தியின் முழுமையான ஆதரவு அவருக்கு வழங்கப்படும். எனவே மக்களின் விருப்பங்களை நாடாளுமன்ற உறுப்பினர்களும் ஆட்சியாளர்களும் புரிந்துகொள்ள வேண்டும் -என்றார். (ம-14-இ)

மின்சாரத் துண்டிப்பு அதிகரிக்க வாய்ப்பு

கொழும்பு, ஜூலை 19

தற்போதுள்ள எரிபொருள் நெருக்கடியால் பல மின் உற்பத்தி நிலையங்களில் மின் உற்பத்தி நிறுத்தப்பட்டுள்ளது என்று தெரிவிக்கப்படுகின்றது. மின் உற்பத்தி நிலையங்களுக்குத் தேவையான உலை எண்ணெய் கையிருப்பு இரு நாட்களுக்கு மட்டுமே போதுமானதாக இருக்கின்றது என்றும், இந்த நிலைமை நீடித்தால் மின்வெட்டு நேரம் அதிகரிக்கப்படலாம் என்றும் தகவல்கள் வெளியாகியுள்ளன. (எ-இ)

முச்சக்கரவண்டிகளின் கட்டணத்தில் மாற்றம்!

கொழும்பு, ஜூலை 19

எரிபொருள்களின் விலைகள் குறைக்கப்பட்டுள்ளதை அடுத்து முச்சக்கர வண்டிகளின் இரண்டாவது கிலோமீற்றருக்கான கட்டணம் 10 ரூபாவால் குறைக்கப்பட்டுள்ளது. இலங்கை முச்சக்கர வண்டி உரிமையாளர்கள் சங்கத் தலைவர் சதில் ஜயருக் இந்தத் தகவலைத் தெரிவித்தார். அதேவேளை, முதல் கிலோமீற்றருக்கான கட்டணமான 100 ரூபாவில் எந்த மாற்றமும் இல்லை என்றும் அவர் தெரிவித்துள்ளார். (எ-இ)

அடுத்த ஜனாதிபதி தெரிவில்

சட்டப்பின்னணி அறியாது அறிக்கையிடவேண்டாம்!

சபாநாயகர் அலுவலகம் ஊடகங்களிடம் வேண்டுகோள்

கொழும்பு, ஜூலை 19

உண்மைகள் மற்றும் சட்டப் பின்னணியை ஆராயாமல் புதிய ஜனாதிபதியைத் தேர்ந்தெடுப்பது தொடர்பான அறிக்கைகளை வெளியிடுவது, பொதுமக்களின் மனதில் சந்தேகத்தை விதைப்பது மாத்திரமன்றி ஆபத்தை ஏற்படுத்துவதாகவும் அமையும் என்று சபாநாயகர் அலுவலகம் எச்சரித்துள்ளது. நாட்டில் தற்போது நிலவும் கொந்தளிப்பான பொது உணர்வைக் கருத்தில் கொண்டு, அறிக்கைகளை வெளியிடும் போது பொறுப்புடன் செயல்பட வேண்டும் என்று சபாநாயகர் அனைத்து

ஊடக நிறுவனங்களையும் கேட்டுக் கொண்டுள்ளார். இது தொடர்பில் தெரிவிக்கப்பட்டுள்ளதாவது:- ஜனாதிபதி தெரிவு தொடர்பான செயல்முறை அல்லது வேறு ஏதேனும் நாடாளுமன்ற விவகாரம் தொடர்பான தேவையான எந்த விளக்கங்களையும் வழங்க நாடாளுமன்ற அலுவலகம் தயாராக உள்ளது. அரசமைப்புக்கு மதிப்பளிப்பது நாட்டின் உறுதித்தன்மை பாதுகாக்கப்படுவதை உறுதி செய்ய அனைத்து குடிமக்களும் அமைப்புகளும் உதவ வேண்டும். முன்னாள் ஜனாதிபதியிடம் இருந்து

ஜூலை 14ஆம் திகதியன்று சபாநாயகர், புதவிலகல் கடிதத்தை பெற்றார். அதன் நம்பகத்தன்மையை பரிசீலித்த பின்னர் ஜூலை 15ஆம் திகதி முன்னாள் ஜனாதிபதியின் புதவி விலகலை சபாநாயகர் உத்தியோகபூர்வமாக அறிவித்தார். இந்த நிகழ்வு இடம்பெற்றதன் பின்னர், மூன்று நாட்களுக்குள் நாடாளுமன்றம் கூட்டப்பட்டு, அதன் உறுப்பினர்களுக்கு தெரிவிக்கப்பட வேண்டும் என்ற அடிப்படையில், 2022 ஜூலை 16ஆம் திகதியன்று முன்னாள் ஜனாதிபதியின் புதவி விலகல் நாடாளுமன்றத்துக்கு அறிவிக்கப்பட்டது.

இந்த அறிவிப்பு விடுக்கப்பட்ட நாளில் இருந்து 48 மணித்தியாலங்களுக்கு முந்தாமலும், 7 நாட்களுக்கு பிந்தாமலும் வேட்பு மனுக்களுக்கான திகதி நிர்ணயிக்கப்பட வேண்டும். இதன் படியே 2022, ஜூலை 19ஆம் திகதி நிர்ணயிக்கப்பட்டது. இந்தத் திகதியில் வேட்பு மனுக்களை பெற்ற பின்னர், 48 மணித்தியாலங்களுக்குள் தேர்தல் நடத்தப்பட வேண்டும். இதன்படியே ஜனாதிபதி தெரிவுத் தேர்தலுக்கான திகதி 2022 ஜூலை 20 என்று நிர்ணயிக்கப்பட்டுள்ளது என்று தெரிவிக்கப்பட்டது. (எ-இ)

எரிபொருள் வழங்கலில் பொலிஸாருக்கு முன்னுரிமை: பொதுமக்களோ அங்கலாய்ப்பு

கொழும்பு, ஜூலை 19

வவுனியா - மன்னார் வீதியில் அமைந்துள்ள எரிபொருள் நிரப்பு நிலையத்தில் எரி பொருள் வழங்கலில் பொதுமக்களை ஓரங்கட்டி பொலிஸாருக்கு முன்னுரிமை வழங்கப்பட்டுள்ளது என்று குற்றஞ்சாட்டப்படுகின்றது. இது தொடர்பில் அரசு உறுதியைக் கொடுக்கும் பொலிஸாருக்கும் இடையில் ஏற்பட்ட முறுகல் நிலை காரணமாக நகரசபை உறுப்பினர் உட்பட இருவர் பொலிஸாரால் கைது செய்யப்பட்டுள்ளனர்.

நெருக்குளம் பொலிஸ் பிரிவுக்குட்பட்ட இந்த எரிபொருள் நிரப்பு நிலையத்தில் எரிபொருளைப் பெற்றுக்கொள்வதற்காக கடந்த நான்கு நாட்களுக்கும் மேலாக இரவு பகல் பாராது அரசு உத்தியோகத்தர்கள் ஒரு வரிசையிலும், பொதுமக்கள் ஒரு வரிசையிலும் காத்திருந்தனர்.

இந்தநிலையில் 50க்கும் அதிகமான பொலிஸார் தங்களுக்குப் புதிய வரிசையை ஏற்படுத்தியதுடன், எரிபொருள் நிரப்பும் நடவடிக்கையிலும் ஈடுபட்டனர். அதையடுத்து ஆத்திரமடைந்த அரசு உத்தியோகத்தர்கள் தங்களுக்கு எரிபொருள் நிரப்பிய பின்னரே, பொலிஸாருக்கு எரிபொருள் நிரப்ப முடியும் என்று தர்க்கித்துள்ளனர். அதையடுத்து இரு தரப்பினருக்கும் இடையே முறுகல் நிலைமை ஏற்பட்டது. இது தொடர்பில் பொலிஸாரிடம் விளக்கம் கேட்ட நகரசபை உறுப்பினர் ஒருவரும், அரசு உத்தியோகத்தர் ஒருவரும் பொலிஸா



ரால் கைது செய்யப்பட்டனர். இதனால் அந்தப் பகுதியில் குழப்ப நிலைமை ஏற்பட்டது. பின்னர் இரு பொலிஸார், இரு அரசு உறுதியர்கள் என்ற அடிப்படையில் எரிபொருள் நிரப்பப்படும் என்று தெரிவிக்கப்பட்டதை அடுத்து அங்கு சமூக

நிலைமை ஏற்பட்டது. பொலிஸார் முன்னுரிமை அடிப்படையில் அதிகளவு பெற்றோலை நிரப்பிச் செல்வதால் ஏனையோருக்கு பெற்றோல் கிடைக்காத நிலைமை ஏற்படுகின்றது என்று பொதுமக்களும் விசனம் தெரிவித்துள்ளனர். (எ-110)

போராட்டக்காரர்களுக்கு வெளிநாட்டிலிருந்து நிதி? விசாரணைகள் ஆரம்பம்

கொழும்பு, ஜூலை 19

காலிமுகத் திடலில் நடத்தப்படும் போராட்டத்தின் முன்னணி செயற்பாட்டாளர்களுக்கு வெளிநாடுகளில் இருந்து பெருமளவிலான நிதி வழங்கப்பட்டுள்ளது என்று கூறப்படும் அறிக்கைகள் தொடர்பாகக் குற்றப் புலனாய்வுத்துறை விசாரணைகளை ஆரம்பித்துள்ளது என்று தெரிவிக்கப்படுகின்றது.

மூன்று முன்னணி செயற்பாட்டாளர்களின் உள்ளூர் வாங்கிக் கணக்குகளில் பெருமளவு நிதி வைப்பிலிடப்பட்டுள்ளது என்று கூறப்படும் அறிக்கைகள் தொடர்பாகவே விசாரணைகள் முன்னெடுக்கப்பட்டுள்ளன. இந்தக் குற்றச்சாட்டுக்கள் தொடர்பாக முறைப்பாடுகள் எவையும் செய்யப்படாத நிலையில், குற்றப் புலனாய்வுப் பிரிவினர் விசாரணைகளை ஆரம்பித்துள்ளனர் என்று பொலிஸ் உட்கப் பேச்சாளரை மேற்கோள்காட்டி செய்திகள் வெளியாகியுள்ளன. ரட்டா, திலான் சேனாநாயக்க மற்றும் அபிஷ்க விராஜ் கோனார என்று அழைக்கப்படும் இரத்திது சேனாரத்தன் ஆகியோர் கடந்த வாரம் இலங்கை வாங்கி யூனியன் பிளேஸ் கிளையில் புதிய வாங்கிக் கணக்குகளை ஆரம்பித்துள்ளனர் என்றும், அந்தக் கணக்குகளில் வெளிநாடுகளில் இருந்து 45 மில்லியன் ரூபா நிதி வைப்பிலிடப்பட்டுள்ளது என்றும் கூறப்படுகின்றது.

பணம் வைப்பிலிடப்பட்ட சில மணி நேரத்தில் அந்தப் பணம் செயற்பாட்டாளர்களால் எடுத்துச் செல்லப்பட்டது என்றும் கொழும்பு உட்கங்களில் தகவல் வெளியிடப்பட்டுள்ளன. ஆயினும் அந்தத் தகவல்கள் உறுதிப்படுத்தப்படவில்லை. (எ-இ)



வரலாற்று சிறப்பு மிக்க கிளிநொச்சி புளியம்பொக்கணை நாகதம்பிரான் ஆலயத்தில் வருடாந்த மகோற்சவ திருவிழா கொடியேற்றத்துடன் நேற்று ஆரம்பமானது. கலவெட்டித்தீல் கற்பகவிநாயகர் ஆலயத்தில் இருந்து கொடிச்சீலை எடுத்துவரப்பட்டு கொடியேற்றம் இடம்பெற்றது. (ம-21)

தேன் எடுக்கச் சென்றவர் கரடி தாக்கிப் படுகாயம்!

வவுனியா, ஜூலை 19

வவுனியா புளியங்குளம் காட்டுப்பகுதியில் தேனெடுக்கச் சென்ற இளைஞர் ஒருவர் கரடியின் தாக்குதலுக்கு இலக்காகி படுகாயமடைந்த நிலையில் வவுனியா மருத்துவமனையில் சேர்க்கப்பட்டுள்ளார்.

நேற்று மதியம் தேன் எடுப்பதற்காக எட்டுபேர் கொண்ட குழு புளியங்குளம் கச்சக்கொடி பகுதியில் உள்ள காட்டுப் பகுதிக்குச் சென்ற வேளையிலேயே இந்த அசம்பாவிதம் ஏற்பட்டது. இதையடுத்து ஏனையவர்கள் இணைந்து அந்த இளைஞரை மட்டுமருத்துவமனையில் சேர்த்தனர். (ம-110)

மின் மோட்டர் திருட்டு சந்தேக நபர்கள் கைது

கொழும்பு, ஜூலை 19

வட்டுக்கோட்டை பொலிஸ் பிரிவுக்குட்பட்ட பகுதிகளில் நடந்த மின் மோட்டர் திருட்டுக்கள் தொடர்பில் 3 பேர் கைது செய்யப்பட்டுள்ளனர் என்று பொலிஸார் தெரிவித்தனர்.

மூளாய் சைவப் பிரகாச வித்தியாசாலை, சங்கரத்தை புத்திரகாளியம்மன் கோயில் மற்றும் மூளாய் வேரம் பகுதியில் உள்ள வீடொன்றில் மின் மோட்டர்கள் திருடப்பட்ட நிலையில், இந்தச் சம்பவங்கள் தொடர்பில் பொலிஸ் முறைப்பாடு செய்யப்பட்டிருந்தது.

இது தொடர்பில் விசாரணைகளை முன்னெடுத்த பொலிஸார் சந்தேகத்தின் அடிப்படையில் மூவரைக் கைது செய்துள்ளனர். வேரம் பகுதியைச் சேர்ந்த 20 முதல் 23 வயதான வர்களே கைது செய்யப்பட்டுள்ளனர். சந்தேக நபர்களிடம் விசாரணைகள் முன்னெடுக்கப்படுகின்றன என்றும் விசாரணைகளின் பின்னர் அவர்கள் நீதிமன்றில் முற்படுத்தப்படுவார்கள் என்றும் பொலிஸார் தெரிவித்தனர். (எ-125)

நாட்டுக்கு அதிக கடனை இந்தியாவே வழங்கியது

கொழும்பு, ஜூலை 19

இலங்கைக்கு அதிகளவான கடனுதவியை வழங்கிய நாடுகளில் இந்தியா முதலிடம் வகித்துள்ளது எனத் தரவுகள் வெளியாகியுள்ளன. இலங்கையில் ஏற்பட்டுள்ள பொருளாதார நெருக்கடி காரணமாக இந்தியா, சீனா, அமெரிக்கா, ஜப்பான், அவுஸ்திரேலியா போன்ற நாடுகள் பல்வேறு வழிகளிலும் உதவி வருகின்றன. அந்த வகையில் இந்த ஆண்டு ஜனவரி முதல் ஏப்ரல் வரையான 4 மாத காலப்பகுதியில் இந்தியா இலங்கைக்கு 376.9 மில்லியன் அமெரிக்க டொலரை கடனாக வழங்கியுள்ளது. அத்துடன், இந்த ஆண்டு ஜூன் மாதம் வரை இலங்கைக்கு வழங்கப்பட்ட இந்திய கடனுதவி சுமார் 3.5 பில்லியன் அமெரிக்க டொலராகும் என்றும் தெரிவிக்கப்படுகின்றது. (ம-14,இ)

வீட்டில் கசிப்பு விற்பனை: பெண்ணொருவர் கைது

யாழ்ப்பாணம், ஜூலை 19

கோப்பாய் பொலிஸ் பிரிவுக்குட்பட்ட கோண்டாவில் பகுதியில் அமைந்துள்ள வீடொன்றில் கசிப்பு விற்பனையில் ஈடுபட்டார் என்ற குற்றச் சாட்டில் பெண்ணொருவர் கோப்பாய் பொலிஸாரால் கைதுசெய்யப்பட்டுள்ளார்.

கோண்டாவிலிலுள்ள வீடொன்றில் கசிப்பு விற்பனை இடம்பெறுகின்றது என கோப்பாய் பொலிஸாருக்குக் கிடைத்த இரகசியத் தகவலுக்கமைய சம்பவ இடத்துக்கு விரைந்த பொலிஸார் குறித்த வீட்டில் 18 லீற்றர் கசிப்பை கைப்பற்றினர். (ச-125)

ரயில் - கார் மோதி விபத்து 6 பேர் மருத்துவமனையில் இருவர் கவலைக்கிடம்

காலி - மாகல்ல பகுதியில் ரயிலுடன் காரொன்று நேற்று மோதி விபத்துக்குள்ளானதில், ஆறு பேர் படுகாயங்களுடன் மருத்துவமனையில் சேர்க்கப்பட்டுள்ளனர்.

காரில் பயணித்த கர்ப்பிணிப் பெண் மற்றும் இரண்டு சிறு பிள்ளைகள் உட்பட 6 பேர் காயமடைந்துள்ளனர். திருமண வைபவொன்றில் கலந்துகொள்வதற்காகச் சென்றபோதே விபத்து சம்பவித்துள்ளது. விபத்தில் காயமடைந்த ஆறு பேரில் இருவரின் நிலைமை கவலைக்கிடமாக உள்ளது என்று தெரிவிக்கப்பட்டுள்ளது. (ம)



மக்கள் மனம் நிறைந்த தமிழ் நாளிதழ்

கண்களை விற்று வாங்கப்படும் சித்திரம்!

இலங்கையில் இனிவரும் காலங்கள் கல்விக்கும் சுகாதாரத்துக்கும் பெரும் அச்சுறுத்தலானவை என்று எச்சரித்துள்ளார் சீனாவுக்கான இலங்கைத் தூதுவர் பாலித கோஹண. பொருளாதார நெருக்கடியில் இருந்து விடுபடுவதற்கு, சர்வதேச நாணய நிதியத்தின் உதவிகளை இலங்கை நாடியுள்ள நிலையில், அதற்கான திட்டமிடல்கள் மற்றும் தொழில்நுட்பக் கலந்துரையாடல்கள் தற்போது முன்னெடுக்கப்பட்டு வருகின்றன. இந்த இடர் மீட்புப் பொறிமுறையில் நாணய நிதியத்தால் விடுக்கப்படும் 'பொருளாதார வலுப்படுத்தல்' பரிந்துரைகளில் இலங்கையில் இலவசக் கல்வியும், இலவச சுகாதாரமும் சவாலுக்கு உட்படுத்தப்படலாம் என்பதாக அமைந்துள்ளது அவரது கருத்து.

நேர்படச் சொல்வதாயின், இலங்கையில் பல்லாண்டு காலமாக நடைமுறையில் உள்ள இலவசக்கல்வி மற்றும் சுகாதார சேவைகள் என்பன இனி இல்லாமல் போகலாம் அல்லது மட்டுப்படுத்தப்பட்ட கட்டணங்களுக்கு உட்படலாம் என்பதுதான் அவரது இந்தப் 'பூசிமெழுகல்' கருத்தின் சாராம்சம்.

ஒருநாடு தனது பொருளாதாரத்தை வலுப்படுத்துவதற்காக சர்வதேச நாணய நிதியத்தின் உதவியைக் கோரினால், அந்த நாட்டுக்கு உதவி வழங்குவதற்கு சர்வதேச நாணய நிதியம் சில பரிந்துரைகளை முன்வைக்கும். அதில் முதலாவதும் முக்கியமானதும் குறித்த நாடு வழங்கிவரும் 'இலவசங்களை' இல்லாது செய்தல். இந்தப் பின்னணியில்தான், இலங்கை அரசாங்கத்தால் வழங்கப்பட்டுவரும் இலவச சுகாதாரம் மற்றும் இலவசக் கல்வி என்பனவற்றுக்கு தடைபோடும் நடவடிக்கையில் சர்வதேச நாணய நிதியம் இறங்கியுள்ளது என்பதையே பாலித கோஹணவின் கருத்து கட்டியம் செய்கின்றது.

இலங்கையின் பொருளாதாரம் இன்று சிதைந்து சின்னாபின்னமாகிப் போயிருந்தாலும், சுகாதாரம் மற்றும் இலவசக் கல்வி இரண்டிலும் ஆசிய வட்டகையில் மங்காத புகழுடையது இந்தத் தேசம். சுகாதாரத்திலும், கல்வியிலும் வளர்ச்சியடைந்த நாடுகளுக்கு நிகரான - சில வளர்ச்சியடைந்த நாடுகளில் இல்லாத வசதிகளும் வாய்ப்புக்களும் இலங்கையில் இருந்தன - இருக்கின்றன. 30 ஆண்டுகளாக இந்தத் தேசத்தைப் போர் தின்று தீர்த்தபோதும் கூட இலவசக் கல்வி மற்றும் இலவச சுகாதாரம் இரண்டையும் இரண்டு கண்களாகவே இலங்கையர்கள் கொண்டிருந்தனர். ஆனால், அவ்விரண்டும் இன்றைய பொருளாதார மீட்சிக்கான உதவிகோரலில் பகடையாகி இருக்கின்றன.

நாட்டின் பொருண்மிய நலிவுநிலை வாட்டி வதைப்பது மக்களைத்தான். இந்தப் பொருளாதார நெருக்கடிகள் விலையேற்றங்களாக மாறி ஒவ்வொரு பிரஜையும் தின்று தீர்த்துக்கொண்டிருக்கின்றன. இவ்வாறிருக்கையில், இலவச சுகாதாரத்தையும் இலவசக் கல்வியையும் கட்டணங்களுக்கு உட்படுத்திவிட்டால் அதனால் ஏற்படப்போகும் விளைவுகளைப்பற்றி அரசாங்கம் ஆழமாகச் சிந்திக்க வேண்டிய தருணம்து. பணம் இருப்பவர்கள் தமது இருப்பை உறுதிப்படுத்திக்கொள்வார்கள். ஆனால், நடுத்தர வர்க்கத்தினரதும் ஏழைகளினதும் கதி என்ன? 'நடுத்தர வர்க்கம்' என்ற பொருளாதார வகைப்பாட்டுக்குள் உள்ளவர்கள் ஏழைகளாக மாற்றம்பெற, 'ஏழைகள்' இறப்பை நோக்கிச் செல்பவர்களாக மாறும் அவலத்தை ஏற்படுத்தவல்லன நாணய நிதியத்தின் இந்தக் கட்டுப்பாடுகளும் பரிந்துரைகளும்.

நீண்டகாலத் திட்டங்களின் அடிப்படையில், 'எதிர்கால இலங்கை' என்ற ஒன்றை உருவாக்குவதற்கு நாணய நிதியத்தின் வகிபங்கு இன்று தவிர்க்கமுடியாததும் காலத்தேவையுமானதுதான். அதில் மாற்றுக்கருத்து இல்லை. ஆனால், அந்த வகிபங்கு காத்திரமானதும் தொலைநோக்குப் பார்வையுள்ளதாகவும்தான் இருக்க வேண்டுமே தவிர, மாறாக சவக்கிடங்குகளை உடனடி பயணப்படுத்தலாக இருத்தலாகாது. கண்களை விற்று வாங்கப்படும் சித்திரத்தால் பயனெதுமில்லையே.

நாளொரு நல்வார்த்தை

“வாழ்க்கையில் எப்போதும், சமாதானத்தையும் சகிப்புத் தன்மையையும் நமது இலட்சியமாக கொள்ளவேண்டும்.”

- மகாகவி பாரதியார்



மாவட்டச் செயலகங்களில் குடிவரவுத் திணைக்களம்!

கொழும்பு, ஜூலை 19

அனைத்து மாவட்ட செயலகங்களிலும், குடிவரவு மற்றும் குடியகல்வு உப அலுவலகங்கள் உடனடியாக அமைக்கப்படும் என்று குடிவரவு மற்றும் குடியகல்வு திணைக்களத்தின் மூத்த அதிகாரியொருவர் தெரிவித்துள்ளார்.



இது தொடர்பில் அவர் மேலும் தெரிவித்ததாவது:- குடிவரவு மற்றும் குடியகல்வு உப அலுவலகங்களை மாவட்டச் செயலகங்களில் அமைப்பதற்குரிய நடவடிக்கைகள் தற்போது ஆரம்பிக்கப்பட்டுள்ளன. இதற்காக மாவட்டச் செயலகங்களில் இடம் வழங்கும் பணிகள்

முன்னெடுக்கப்பட்டு வருகின்றன. இந்தத் திட்டத்துக்கமைய ஏற்கனவே மாவட்ட செயலகங்களில் இருந்து கடவுச் சீட்டை இணையத்தில் வழங்குவதற்கான ஏற்பாடுகள் செய்யப்பட்டுள்ளன. இதனைத் தவிர, தெரிவு செய்யப்பட்ட சில பிரதேச செயல

கங்களில் குடிவரவு மற்றும் குடியகல்வு உப அலுவலகங்களை நிறுவுவதற்கும் தீர்மானிக்கப்பட்டுள்ளது. பத்தரமுல்ல பிரதான காரியாலயத்தின் நெரிசலைக் குறைப்பதே இந்த உப அலுவலகங்களை நிறுவுவதன் நோக்கம் - என்றார்.

(ம)

மே 9 வன்முறையில் சொத்துக்கள் சேதம் பெரமுன எம்.பிக்களுக்குப் புதிய வீடுகள் ரணில் தீர்மானம்

கொழும்பு, ஜூலை 19
மே 9 வன்முறைச் சம்பவத்தின்போது சொத்துக்களை இழந்த ஸ்ரீலங்கா பொது ஜன பெரமுனவின் நாடாளுமன்ற உறுப்பினர்களுக்கு புதிய வீடுகள் அமைத்துக் கொடுக்க பதில் ஜனாதிபதி ரணில் விக்கிரமசிங்க தீர்மானித்துள்ளார் என சிங்கள உடகம் ஒன்று தெரிவித்துள்ளது.

வன்முறைச் சம்பவத்தில் ஈடுபட்டோர் சட்டத்தின் முன் நிறுத்தப்படுவார்கள். எமது ஆட்சியில் இனி வன்முறைகளுக்கு இடமில்லை. மேலும் நாடாளுமன்ற உறுப்பினர்களின் அழிக்கப்பட்ட சொத்துக்கள் தொடர்பில் உரிய அதிகாரிகள் அறிக்கை சமர்ப்பிக்க வேண்



டும் என பதில் ஜனாதிபதி ரணில் விக்கிரமசிங்க பணித்துள்ளார் என அந்த உடகம் மேலும் தெரிவித்துள்ளது.

(ச-இ)

20.07.2022

புதன்கிழமை

ஆம்: 06:00-06:30

சுபநேரம் : 04.31 - 06.01

ராசுகாலம்: 12.01 - 01.31



இலங்கையின் நிலைமையும் மீண்டெழும் வழிகளும்



வ.குமரதீபன்,
சி.ரேவ்ட விடுவாரையாளர், சந்தைப்படுத்தல்துறை, முகாமைத்துவ கற்கைகள், யாழ்ப்பாணப் பல்கலைக்கழகம்

இருப்பதனால் உணவு உற்பத்தியில் தன்னிறைவு அடையவேண்டும். இலங்கையிலுள்ள பல்கலைக்கழக அனைத்து விவசாயப்பீடங்களிடம் இணைந்து விவசாயத் திணைக்களம் பணியாற்றவேண்டும். விவசாய உள்ளீட்டு பிரச்சினைகளுக்குத் தீர்வைப் பெற்றுக்கொடுத்து விவசாயிகளை ஊக்குவிப்பதன் மூலமும் துறைசார் வல்லுநர்களான விவசாயப்பீட பேராசிரியர்களின் வழிகாட்டலில் விவசாயத்தில் நாம் முதலில் தன்னிறைவு அடையவேண்டும்.

உள்நாட்டு உற்பத்திகளை அதிகரிக்கவேண்டும்: அனைத்துத் துறைகளிலும் உற்பத்தியை பெருக்கும் நோக்கில் தனியார்துறை சிறிய நடுத்தர முயற்சியாளர்களை ஊக்குவிக்கவேண்டும். தேவையான வசதிகள் மற்றும் மானியங்கள் போன்றவை அனைத்தும் செய்துகொடுக்கப்படவேண்டும்.

இறக்குமதி கட்டுப்படுத்தல்: அதேவேளை இறக்குமதிகளையும் கட்டுப்படுத்த வேண்டும். தேவையற்ற இறக்குமதிகளை முற்றாகத் தடுத்து நிறுத்தப்படவேண்டும். இலங்கை ஒரு விவசாய நாடு என்பதால் விவசாயப் பொருள்களில் பெரும்பாலானவைகளை இறக்குமதி செய்யாமல் இருப்பது உகந்தது. ஆனால், நாம் அரிசி, சீனி, பருப்பு, கீழங்கு என அனைத்தையும் அதிகளவு இறக்குமதி செய்வதென்பது நாம் அந்நியரிடம் தங்கி வாழ்வதைக் குறிக்கும்.

ஏற்றுமதிகளை அதிகரித்தல்: ஏற்றுமதிகளை அதிகரிக்கவேண்டும். தன்னிறைவு பொருளாதாரத்தில் வெற்றி அடைந்தால் நீண்டகாலத்தில் மிகை உற்பத்திகளை ஏற்றுமதி செய்யலாம். வெறுமனே சுற்றுலாத்துறையில் முழுக்கமுழுக்க தங்கியிருக்காமல் வேறு பல ஏற்றுமதிகளை இனங்காணல் வேண்டும். பெருந்தோட்டப் பயிர் செய்கையிலுள்ள குறைபாடுகளை இனங்கண்டு நிவர்த்தி செய்து அவற்றின் தரத்தை உயர்த்தவேண்டும். இவ்வாறு தொடர்ச்சியாகக் கையாளுவதன் மூலம் நீண்டகாலத்தில் எமது கடன்சுமை படிப்படியாகக் குறைக்கப்படலாம். எமது அந்நியச் செலாவணி பிரச்சினைகள் குறைந்து எமது நாட்டின் பணத்தின் வெளியக பெறுமானம் சாதகமான நிலைக்கு வரப்படலாம். நீண்ட காலத்தில் உள்நாட்டு பணவீக்கமும் நிவர்த்தி ஆகலாம். பொருள்கள் சேவைகளின் விலைமட்டங்களில் வீழ்ச்சி ஏற்படலாம்.

நாட்டு மக்களின் வகியங்கு என்ன?
குடும்ப சுயநுகர்வு பொருளாதாரத்தை நாம் அனைவரும் இறுக்கமாகக் கடைப்பிடித்தால் அதுவே தற்கால சூழலில் நாட்டுக்கு ஆற்றும் சிறந்த பங்களிப்பாகும். முடிந்தளவு அன்றாடம் எமக்குத் தேவையானவற்றை அதாவது காய்கறிகள், பழவகைகள் மற்றும் தானிய வகைகளை நாமே உற்பத்தி செய்து தன்னிறைவு காணமுயற்சி எடுக்கவேண்டும். எமது வீடுகளில் காணப்படும் நிலப்பரப்பில் சிறிய அளவிலேனும் பயிரிட முயற்சி செய்வோமானால் அது மிகவும் பாராட்டக்கூடிய விடயம். இயற்கை உரங்களைப் பயன்படுத்தி செய்யலாம். எமது வீடுகளில் சேரும் சருகு மற்றும் இயற்கை சேதனப் பசுளைகளைப் பயன்படுத்தினால் எமது வீட்டுச்சுற்றுப்புறச்சூழலில் சேரும் குப்பைகளை தகனம் செய்து சூழல் மாசுமடைவதையும் தவிர்க்கலாம். வீட்டுத்தோட்டம் மூலம் இயற்கையான உணவுகளைப் பயன்படுத்துவோம். ஆரோக்கியம் பேணுவோம். நாட்டின் பொருளாதாரத்தையும் கட்டியெழுப்புவோம்.

யில் முறையற்ற வரிக் கொள்கையும் நாட்டின் பொருளாதாரத்தை ஆட்டம் காணச் செய்துள்ளது. இவை அனைத்தும் சேர்ந்துதான் இலங்கைப் பொருளாதாரம் இன்று தொங்குநிலையில் நிற்பதற்குக் காரணமாகி உள்ளன. இதை சுருக்கமாக விளங்கி கொள்வதனால் நிலையான வருமானத்தை மட்டும் நம்பி வாழும் ஒரு குடும்பத்தில், அவர்களது வருமானம் இல்லாமல் அல்லது கணிசமாகக் குறைந்ததால் அவர்கள், குடும்பச் செலவுகளுக்காக தமது சேமிப்பை பயன்படுத்தத் தொடங்குவர். காலப்போக்கில் அந்தச் சேமிப்பும் தீர்ந்துபோக அவர்கள் தம்மிடமுள்ள தங்கம் போன்ற சொத்துக்களை அடகுவைத்து பின் அவற்றை விற்று தமது அன்றாடத் தேவைகளைப் பூர்த்தி செய்வர். பின்னர் நண்பர்கள் மற்றும் உறவினர்களிடம் கடன்வாங்க முனைவர். தொடர்ச்சியாகக் கடன்பெற்று ஒரு கட்டத்தில் அதைத் திருப்பிச் செலுத்த முடியாத நிலை ஏற்படும். கடன்சுமை அதிகரித்து, பின் மிக அத்தியாவசியத் தேவைகளுக்காகக் (மருத்துவம்) கூட கடன்பெற முடியாத நிலை உருவாகும். இந்த நிலைமையே எமது நாட்டில் ஏற்பட்டுள்ளது.

அந்நியச் செலாவணி மீதியும் டொலர் நாணயப் பெறுமதியும்
அந்நியச் செலாவணி வருமானம் என்பது ஏற்றுமதிகள் மூலம் கிடைக்கும் வருமானம் ஆகும். இது பொதுவாக அமெரிக்க டொலர் நாணயத்தால் அளவிடப்படும். அந்நியச் செலாவணி செலவினம் என்பது இறக்குமதிகளுக்கு செலுத்தும் பணம் ஆகும். ஆகவே ஏற்றுமதிகள் மூலம் கிடைக்கும் வருமானத்தைக் கொண்டு இறக்குமதிகள் செய்யப்படுகின்றன. இதுவே டொலர் கையிருப்பு எனப்படுகிறது. ஏற்றுமதி வருமானத்துக்கு மேலதிகமாக இறக்குமதி செய்யமுடியாது. அவ்வாறு செய்யப்படும்போது எதிர்க்கணிய அந்நியச் செலாவணி நிலைமை உருவாகும். அவ்வாறு செய்யப்படும்போது இங்கு வெளிநாட்டுக் கடன் ஏற்படும். இருப்பினும் பொதுவாக அனைத்து வளர்ச்சி அடைந்து வருகின்ற நாடுகளும் எதிர்க்கணிய அந்நியச் செலாவணி நிலுவையையே கொண்டிருக்கின்றன. மீண்டெழும் ஆண்டுகளில் அவை நிவர்த்தி செய்யப்பட வேண்டியவை. ஆனால், இலங்கையின் நிலைமை சற்று மோசமாகவே உள்ளது.

எவ்வாறு நாம் மீண்டும் எழுந்து வருவது? இதற்கு நிச்சயமாக சென்மதி நிலுவையில் சாதக மீதியைக் கொண்டு அதை அதிகரிப்பதனாலேயே சாத்தியமாகும். அதாவது இயன்றளவு இறக்குமதிகளைக் குறைத்து ஏற்றுமதிகளை அதிகரிக்கும் அனைத்துச் செயற்பாடுகளினாலேயே இது சாத்தியமாகும். அவையாவன:-

சுயநுகர்வு: உள்நாட்டுத் தேவைக்கு தேவையான பொருள்கள் சேவைகளை முடிந்தளவு உள்நாட்டில் உற்பத்தி செய்யவேண்டும். இலங்கையில் விவசாயத்துக்குத் தேவையான அனைத்து வளங்களும்

இலங்கைப் பொருளாதாரத்தின் தற்போதைய மிகமோசமான நிலைமை, இலங்கையின் எதிர்கால இருப்பை கேள்விக்கு உள்ளாக்கியிருக்கின்றது. பணவீக்கத்தில் உலகளாவிய ரீதியில் மோசமாக இடத்தில் உள்ளமை, கடனை மீளச் செலுத்த முடியாத நாடுகளில் ஒன்றாக உள்ளமை என்று இந்தப் பொருண்மிய நலிவுநிலை ஏற்படுத்தியுள்ள பூதாகரமாக பாதிப்புக்களைச் சொல்லிக்கொண்டே போகலாம். இதற்கெல்லாம் என்ன காரணம். சுனாமி தாக்கம் போல் நாம் திடீரென அதலபாதாளத்தில் விழுந்தோமா? அல்லது எமது தற்போதைய நிலைமை தொடர்பான முற்சூட்டியே எதிர்வுசுறை தவறிவிட்டோமா? தூரநோக்கம் இல்லாமல் இருந்துவிட்டோமா? என பல கேள்விகளுக்கு விடைகாண வேண்டியிருக்கின்றது.

பின்னடைவுக்கான காரணங்கள்
கொரோனாப் பெருந்தொற்று மிகப்பெரும் பாதிப்பை உலகளாவிய ரீதியில் ஏற்படுத்தி இருக்கின்றது எனக் கூறினால் மிகையாகாது. கொரோனாவை எதிர்கொள்ளாத நாடுகள் என்று எவையும் இல்லை என்று பொதுமைப்பாடாகக் கூறினாலும், அதன் தாக்கத்தை மிகையாக எதிர்கொண்ட நாடுகளின் பட்டியலில் இலங்கைக்கும் இடமுண்டு. இந்தப் பெருந்தொற்றிலிருந்து மக்களைக் காக்கவென அக்காலத்தில் அவ்வப்போது நடைமுறையில் இருந்த பயணத்தடைகள் ஊரடங்கு நடைமுறைகள் மற்றும் கதவடைப்பு செயற்பாடுகளால் எமது பொருளாதாரம் முடங்கியது. உற்பத்தி வெகுவாகக் குறைந்த காரணத்தால் உள்நாட்டு நுகர்வுக்காக வெளிநாட்டு இறக்குமதிகள் அதிகரித்தன. மாறாக ஏற்றுமதிகள் குறைவடையத் தொடங்கி காலப்போக்கில் அற்றுப்போயின எனக் கூறலாம். இந்த நிலைமை மிகப்பாரதூரமான தாக்கத்தை அந்நியச் செலாவணியில் ஏற்படுத்தியது. அத்துடன், உயிர்த்த ஞாயிறுத் தாக்குதலால் சுற்றுலாவிகள் இலங்கைக்கு வருவதைத் தவிர்த்தமை நாட்டுக்குள் வரும் டொலரை இல்லாமற் செய்தது. தொலைநோக்கற்ற முறையில் நடைமுறைப்படுத்தப்பட்ட விவசாய கொள்கைகள் மற்றும் சேதனப் பசுளைகளுக்கு ஏற்பட்ட தடையும் தட்டுப்பாடும் எமது உணவு உற்பத்தியை கணிசமான அளவு குறைந்து சுயநுகர்வுக்காக வெளிநாட்டு இறக்குமதிகளில் தங்க வேண்டிய நிலைமையை ஏற்படுத்தியது. இதற்க்கிடை



மீண்டும் தீவிரமாகிறது கொரோனாத் தொற்று!

கொழும்பு, ஜூலை 19
நாட்டில் கொரோனாத் தொற்று மீண்டும் தீவிரமாகி வருகின்றது என்று சுகாதார அமைச்சு எச்சரிக்கை விடுத்துள்ளது.



இலங்கை கொரோனாவில் இருந்து முற்றாக விடுபட்டுள்ளது என்றும் இதனால் பொது இடங்களில் மாஸ்க் அவசியமில்லை என்றும் அண்மையில் தெரிவிக்கப்பட்டது. இந்த அறிவிப்புக்கு சமூக செயற்பாட்டாளர்கள் பலரும் கண்டனம் விடுத்தனர். பொது இடங்களில் மாஸ்க் அணிவதற்கு விலக்களிப்பது கொரோனாவை மீண்டும் தலைதூக்க

வைக்கும் என்று அவர்கள் அறிவுறுத்தியிருந்தனர். இந்த நிலையில், நாட்டில் மீள கொரோனா தீவிரமாகின்றது என்று தற்போது தெரிவிக்கப்பட்டுள்ளது. மாஸ்க் அணிவதற்கு விலக்களிக்கப்பட முன்னர் தினசரி சுமார் 10 பேர் கொரோனாவால் பாதிக்கப்பட்ட நிலையில், தற்போது சுமார் 25 பேர் தொற்றுக்கு உட்படுகின்றனர் என்று

தெரிவிக்கப்பட்டுள்ளது. எனவே கொரோனாத் தொற்றைக் கட்டுப்படுத்த சுகாதார வழிமுறைகளைக் கடைப்பிடிக்கும் பொதுமக்கள் தம்மைத் தற்காத்துக் கொள்ள வேண்டும் என்றும் சுகாதார அமைச்சின் பிரதி சுகாதார சேவைகள் பணிப்பாளர் நாயகம் மருத்துவர் ஹேமந்த ஹேரத் தெரிவித்துள்ளார். (ம-14.இ)

மிதிபலகையில் பயணித்தவர் தவறி வீழ்ந்ததில் படுகாயம்!

சாவகச்சேரி, ஜூலை 19
பேருந்தின் மிதிபலகையில் பயணம் செய்த குடும்பத்தலைவர் ஒருவர் தவறிவீழ்ந்து காயமடைந்த நிலையில் யாழ்ப்போதனா மருத்துவமனையில் சேர்க்கப்பட்டுள்ளார். இந்தச் சம்பவம் மீசாலை ஏ-9 வீதியில் கடந்த 16ஆம் திகதி இரவு இடம்பெற்றுள்ளது. கண்டியைச் சேர்ந்த இராசேந்திரன் செல்வகுமார் (வயது -30) என்பவரே காயமடைந்துள்ளார். யாழ்ப்பாணத்திலிருந்து கண்டிக்குச் சென்ற பேருந்தில் பயணித்த குறித்த நபர், பேருந்தில் இடநெருக்கடி காரணமாக மிதிபலகையில் நின்று பயணித்த வேளை தவறிவீழ்ந்து காயமடைந்தார் என்று பொலிஸார் தெரிவித்துள்ளனர். (ச-9)

தண்ணீர்க் கட்டணத்தை செலுத்தாத பொலிஸ்!

கொழும்பு, ஜூலை 19
கொழும்பில் நடத்தப்பட்ட மக்கள் போராட்டங்களைக் கலைப்பதற்கு, நீர்த்தாரைப் பிரயோகம் செய்த பொலிஸார், அந்த தண்ணீருக்கான கட்டணங்களை இதுவரை செலுத்தவில்லை என்று கூறப்படுகின்றது. மக்கள் போராட்டங்களைக் கலைப்பதற்காக பெரும் தொகையான தண்ணீர், தேசிய நீர் வழங்கல் மற்றும் வடிகாலமைப்புச் சபையிடம் இருந்து பொலிஸாரால் பெறப்பட்டுள்ளது. அந்தத் தண்ணீருக்கான கட்டணங்கள் இதுவரை செலுத்தப்படவில்லை என்று தேசிய நீர் வழங்கல் மற்றும் வடிகாலமைப்புச் சபைத் தகவல்கள் தெரிவித்தன. (எ-இ)

அரசு மாளிகைகளில் கொள்ளை: இதுவரையில் 70 பேர் அடையாளம்

கொழும்பு, ஜூலை 19
கொழும்பில் நடந்த எதிர்ப்புப் போராட்டங்களுக்கு இடையில் ஜனாதிபதி மாளிகை, அலரி மாளிகை மற்றும் பிரதமரின் செயலகம் ஆகியவற்றுக்கு சேதம் ஏற்படுத்தி, அங்கிருந்த பொருள்களைக் கொள்ளையிட்ட சம்பவம் தொடர்பில் சுமார் 70 பேரை பொலிஸார் அடையாளம் கண்டுள்ளனர். பதில் ஜனாதிபதி ரணில் விக்கிரமசிங்கவின் வீட்டுக்கு தீவைத்த சம்பவத்துடன் தொடர்புடைய சந்தேகநபர்களும் அதில் அடங்கு



கின்றனர். நேரடிக் காணொலிக் காட்சிகளை சமூக வலைத்தளங்கள் வழியாகக் காண்பித்து மக்களைத் தூண்டிய நபர்களும் இவ்வாறு அடையாளம் காணப்பட்டுள்ளனர் என்றும், அவர்களில் பெரும்பாலானவர்கள் அரசு

சியல் கட்சிகளுடன் சம்பந்தப்பட்டவர்கள் எனவும் பொலிஸார் தெரிவித்துள்ளனர். ஜனாதிபதி மாளிகை, அலரி மாளிகை மற்றும் பிரதமரின் செயலகம் என்பன சேதப்படுத்தப்பட்டுள்ளமையுடன் அங்கிருந்த பெறுமதியான பொருள்கள் மற்றும் ஆவணங்கள் கொள்ளையிடப்பட்டுள்ளன என்றும் முறைப்பாடுகள் ஏற்கனவே பதிவு செய்யப்பட்டமை குறிப்பிடத்தக்கது. (எ-இ)

கத்திக்குத்துக்கு இலக்காகி இருவர் மருத்துவமனையில் சந்தேகநபர் கைது

சாவகச்சேரி, ஜூலை 19
தந்தை மற்றும் மகன் ஆகியோர் கத்திக்குத்துக்கு இலக்காகிய நிலையில் சாவகச்சேரி மருத்துவமனையில் சேர்க்கப்பட்டுள்ளனர். இந்தச் சம்பவம் கொடிகாமம் பாலாவி வடக்கில் கடந்த 16

ஆம் திகதி இரவு இடம்பெற்றுள்ளது. சம்பவ இடத்துக்கு விரைந்த கொடிகாமம் பொலிஸார் கத்தியுடன் நின்ற சந்தேகநபரைக் கைதுசெய்துள்ளனர். 18 வயதுடைய மகனை கத்தியால் குத்தியவேளை தடுக்கச்

சென்ற தந்தையையும் சந்தேகநபர் கத்தியால் குத்தியுள்ளார் என விசாரணையில் தெரிவிக்கப்படுகிறது. சம்பவம் தொடர்பில் மேலதிக விசாரணைகளை கொடிகாமம் பொலிஸார் மேற்கொண்டு வருகின்றனர். (ச-9)

இரண்டாம் ஆண்டு நினைவஞ்சலி

மலர்வு 04.01.1967 உதிர்வு 09.08.2020

அமர் மாலினி பாஸ்கரன்
(B.Com (SL), PGD in English(SL) PDG in Pub Admin, M.A in Public Administration (SL) - மாண்புமிகு அமைச்சுத் துணை அமைச்சர்)

மாளிகைக் குஞ்சே எம்
- மரகதத் தேனே
ஆரது உன்போல் அன்பு
- செய்வார்கள்?
கூடி இருந்தாய் குதூகலம்
- தந்தாய்
ஓடி ஒளித்தாய் ஓடுறக்
- கண்ணீர்
பாய மறைந்தாய் பதை
- பதைத் தெம்மனம்
வேகுது அம்மா! வேதனை
- மிக்கதாய்
சோருதெம் உடலெலாம்
- சோதனை தந்தியோ?

ஆண்டது இரண்டு அகன்றது பிரிந்து நீ
எத்தனை எத்தனை எத்தனை ஆண்டு தான்
இப்படி இப்படி இப்படிப் போயினும்
"மாலினி" எம்முளே மறையலை இருக்கிறாய்
நெஞ்சினைத் தொட்டு நாம் நினைந்து நினைந்துனை
அரச்சனை செய்கிறோம் அனைத்துனைக் கொஞ்சறோம்
கர்ணந் தோட்டக் கந்தன் திருநிழல்
சேர்ந்தனைந் திருந்து நீ சேவடிபற்றி நான்
சாந்தி கொண்டோங்குவாய் மலர்சாற்றி நாம்
- வணங்குவோம்

50, அரசடி வீதி, யாழ்ப்பாணம். குடும்பத்தினர்



petrol விலையை குறைசட்டான் அடுத்த ஜனாதிபதி Ranil தான்டா



சரி petrol shedல petrol இருக்கா



Monkey Memes

ஐயையோ அத யோசிக்கலயே



###

கோத்தா மாதிரி இல்லாம, எதுவும் அடிக்காத ஒருத்தனதான் நம்ம அடுத்த ஜனாதிபதியா வைக்கனும் வாத்தியாரே



###

அதுக்கு நம்ம Srilanka Teamல இருந்துதான் ஒருத்தன பிடிச்ச வைக்கனும் திமிங்கிலம்



இல்லாத petrolக்கு விலையை குறைச்ச பாரு கில்லினே நீ

கிருபன் | Kirupan @pilot_kirupan
எங்களிடம் இருந்து அரசாங்கம் பெற்றோலை எடுத்துக்கொள்ளலாம். பயணங்களுக்கான செலவை அதிகரிக்கலாம் பொதுப்போக்குவரத்தை முடக்கலாம் ஆனால் எங்களிடம் இருந்து "வாழ்தல் என்பது பயணப்படல்" என்ற சிந்தனையை மட்டும் எடுத்துக்கொள்ளவே முடியாது.

Fuel Pass பதிவு வெப்சைட் இப்பிடி சுத்துதே.. இதுக்கு காரணம்...



எரிசக்தி அமைச்சு

நீ.....



*தயவொக்

இல்ல நீ.....



முதல் பதிஞ்சு Token எடுக்கச் சொன்னாங்க



பிறகு G S L L பதிஞ்சு Card எடுக்கச் சொன்னாங்க



இப்ப இணையத்தளத்தில பதிஞ்சு வைக்க சொல்ராங்க



பெற்றோல் எங்கடா?

இந்தா Token வச்சிரு



அடேய் பெற்றோல் தாடா...

பெற்றோல் காரடை பிடி



பெற்றோல் வருமா வராதா??

QR Code எடுத்து வை




பொறுமையை சோதிக்காதீங்கடா

விலை குறைச்சருக்கம்

ஜப்பான் - இலங்கை இருதர்ப்பு ஆலோசனை

கொழும்பு, ஜூலை 19
இலங்கை - ஜப்பான் வெளி விவகார அமைச்சின் பிரதிநிதிகளுக்கு இடையில் இருதர்ப்பு ஆலோசனைகள் இடம்பெற்றுள்ளன.
இருதர்ப்பு அரசியல், பொருளாதாரம் மற்றும் பாதுகாப்பு ஒத்துழைப்பை மேம்படுத்துதல் மற்றும் உறவுகளை வலுப்படுத்துதல் குறித்து இந்தக் கலந்துரையாடலின்போது கவனம் செலுத்தப்பட்டது.
இலங்கையின் வெளிவிவகாரச் செயலாளர் அருணி விஜேவர்தன, ஜப்பான் வெளிவிவகார அமைச்சின் தென்மேற்கு மற்றும் தென் கிழக்கு ஆசிய விவகாரப் பிரிவின்



உதவி அமைச்சர் கானோ டேகிரோ தலைமையிலான குழுவினர் இந்த ஆலோசனைகளில் ஈடுபட்டனர். மத்திய வங்கியின் ஆளுநர் கலாநிதி பி.நந்தலால் வீரசிங்க, திறைசேரியின் செயலாளர் மஹிந்த சிறிவர்

தன மற்றும் வெளிநாட்டு அலுவலர்கள் அமைச்சு, பாதுகாப்பு அமைச்சு மற்றும் இலங்கை கடற்படை ஆகியவற்றின் சிரேஷ்ட அதிகாரிகள் இலங்கைத் தூதுக்குழுவில் உள்ள பங்கியிருந்தனர். (ம)



மே 9 வன்முறை; 3,215 சந்தேகநபர்கள் இதுவரையில் கைது!


கொழும்பு, ஜூலை 19
மே 9 ஆம் திகதி இடம்பெற்ற வன்முறைச் சம்பவங்கள் தொடர்பில் இதுவரை 3 ஆயிரத்து 215 சந்தேகநபர்கள் கைதுசெய்யப்பட்டுள்ளனர் என்று பொலிஸ் உடகப்பேச்சாளர், சிரேஷ்ட பொலிஸ் அத்தியட்சகர் நிஹால் தத்துவ தெரிவித்துள்ளார்.
கைதுசெய்யப்பட்ட சந்தேகநபர்களில் ஆயிரத்து 176 பேர் விளக்கமறியலில் வைக்கப்பட்டுள்ளனர் என்று அவர் மேலும் தெரிவித்தார். (ம-14,இ)

தமிழ்க் கட்சிகளே ஒன்றுபடுக!

ஓணான் வேலிக்கும், தவளை தண்ணீருக்கும் இழுக்கும் என்பர். அதுதான் இவ்வளவு காலமும் தமிழ்க் கட்சிகளின் நிலைப்பாடாக இருந்தது. தமிழர்கள் சிறுபான்மை இனம். அதற்குள் ஆளுக்கொரு கட்சி. ஒவ்வொரு சின்னம். இப்படி பல கட்சிகள் இருந்தும் தமிழர்களின் உரிமை விடயத்தில் சகல செயற்பாடுகளும் பூச்சிய நிலையிலேயே காணப்படுகின்றது. தற்போதைய கழலில் இலங்கை அரசியலில் புதிய மாற்றம் ஏற்பட்டுள்ளது. இந்த அளப்பரிய சந்தர்ப்பம் தமிழ் மக்களின் உரிமை விடயத்துக்குச் சிறந்த காலம். அமைக்க

படவிருக்கும் புதிய அரசுடன் தமிழ்க்கட்சிகள் ஒரே குரலில் பேரம் பேசலாம், நிபந்தனைகளை அரசுக்கு விதிக்கலாம். பேரினவாதம் எப்படியேனும் தமிழ்க்கட்சிகள் ஒன்றுசேர்ந்து குரல் கொடுக்கும் போது நிச்சயம் பணிந்தே தீரும்.
அதைவிடுத்து இன்னும் புதியபுதிய கட்சிகளை உருவாக்கி தமிழ் மக்களுக்காகக் குரல் கொடுக்கின்றோம் எனக்கூறி, தமிழ் மக்களையும் ஏமாற்றி சிங்களம் போடும் எனும்புத்துண்டுப் பதவிக்காக செயற்படுவீர்களானால் அது தமிழ் மக்களை மீண்டிருக்கிறது. நமது தூதுக்குழுவின் செயலாளர் மஹிந்த சிறிவர்

எனவே பதவி ஆசைகள் உதறி எறிந்துவிட்டு, தமிழ்மக்களின் உரிமை நலனுக்காக சகல கட்சிகளும் இணைந்து செயற்பட அனைவரும் முன்வர வேண்டும். ஒன்றுபடல் உண்டாவாழ்வு என்பதை சகலரும் அறிவீர்கள். அதைவிடுத்து பதவிக்கு ஆசைப்பட்டால் தமிழ்மக்களும் இனிவரும் காலங்களில் 'தமிழ் கட்சிகளே கோ' என்ற நிலைமை உருவாகினால் கூட குற்றமில்லைத் தானே!





ன்றைய நாள் (ராசிபலன்)



மேடம்: முயற்சி வெற்றியாகும் நாள். வர வேண்டிய பணம் இன்று வந்து சேரும். பணியிடத்தில் நீங்கள் எதிர்பார்த்த மாற்றம் காண்பீர்கள். எண்ணம் நிறைவேறும் நாள். பொருளாதார நிலை சீராகும்.



இடம்: தன்னம்பிக்கையுடன் செயற்பட்டு முயற்சியில் வெற்றி காண்பீர்கள். உயரதிகாரிகளின் ஆதரவுடன் உங்கள் விருப்பம் நிறைவேறும். விலகிச் சென்றவர்கள் மீண்டும் வருவார்கள்.



மிதுனம்: திட்டமிட்ட செயல்களை நிறைவேற்றுவீர்கள். உங்கள் செல்வாக்கு உயரும் நாள். பழைய பிரச்சினைகளில் ஒன்றை முடிப்பீர்கள். நன்மையான நாள்.



கடகம்: இன்று முடியும் தறுவாயில் இருந்த வேலை இழுபறியாகும். அமைதி தேவை. சந்திராஷ்டமம் என்பதால் புதிய முயற்சி வேண்டாம். பணிபுரியும் இடத்தில் நிதானம் அவசியம்.



சிம்மம்: நண்பர்களின் ஆதரவுடன் உங்கள் செயல் சாதகமாகும். வரவேண்டிய பணம் வந்து சேரும். வாழ்க்கைத் துணையுடன் ஏற்பட்ட சங்கடம் விலகும். உங்கள் எண்ணம் நிறைவேறும்.



கன்னி: ஆரோக்கியத்தில் ஏற்பட்ட சங்கடம் நீங்கும். உங்கள் முயற்சி வெற்றியாகும். உத்தியோகத்தில் உயரதிகாரிகளின் ஆதரவுடன் செயற்படுவீர்கள். வருமானம் அதிகரிக்கும். முயற்சியில் வெற்றி காண்பீர்கள்.



துலாம்: நேற்றைய முயற்சி ஒன்று நிறைவேறும். குடும்பத்தில் செல்வாக்கு அதிகரிக்கும். செலவுகளைக் கட்டுப்படுத்தி சேமிக்கத் தொடங்குவீர்கள். பணியிடத்தில் பொறுப்பு கூடும். சொத்துப் பிரச்சினை சாதகமாகும்.



விருச்சிகம்: உழைப்புக்கேற்ற ஆதாயம் காண்பீர்கள். தொழில்நிலையில் திருப்தி ஏற்படும். உறவினர்களுடன் கருத்து வேறுபாடு உண்டாகும். வார்த்தைகளில் நிதானம் தேவை. புதிய வேலை வாப்பி ஏற்படும்.



தனுசு: குடும்பத்தினரின் தேவைகளைப் பூர்த்தி செய்வீர்கள். நிதிநிலை சீராகும். வியாபாரத்தில் ஏற்பட்ட தடைகள் நீங்கும். லாபம் அதிகரிக்கும். எதிர்பார்த்த பணம் வரும். புதிய வாகனம் வாங்கும் முயற்சி நிறைவேறும்.



மகரம்: குடும்பத்தில் ஏற்பட்ட நெருக்கடி நீங்கும். தம்பதியர் ஒருவரை ஒருவர் புரிந்துகொள்வர். தடைபட்டிருந்த வருமானம் மீண்டும் வரும். செயல்கள் எளிதாக நிறைவேறும்.



கும்பம்: முயற்சிக்கு ஏற்ற பலன் இல்லை என்ற எண்ணம் மேலோங்கும். வியாபாரத்தில் உங்கள் எதிர்பார்ப்பு தள்ளிப் போகும். நெருக்கடி அதிகரிக்கும். விழிப்புடன் செயற்பட்டு வெற்றி அடையும் நாள். செயல்களில் கவனம் தேவை.



மீனம்: எதிர்பாராத செலவுகளால் சங்கடத்தை சந்திப்பீர்கள். புதிய முயற்சிகள் வேண்டாம். அரசு வழியில் நெருக்கடி உண்டாகும். எவ்நேரம் விவாதங்களில் ஈடுபட வேண்டாம். அலைச்சலுடன் செலவும் அதிகரிக்கும்.

நெற்செய்கை அறுவடைக்காக விவசாயிகளுக்கு எரிபொருள்!

மன்னார், ஜூலை 19

நெற்செய்கை அறுவடையில் ஈடுபடுவதற்காக மன்னார், முல்லைத்தீவு, வவுனியா ஆகிய மாவட்ட விவசாயிகளுக்கு அறுவடைக்கு எரிபொருள் கடந்த சனிக்கிழமை விநியோகிக்கப்பட்டது.

உரத்தட்டுப்பாடான நிலையிலும் சுமார் 40 ஆயிரம் ஏக்கர் நெற்செய்கை இந்த முறை வன்னி மாவட்டத்தில் மேற்கொள்ளப்பட்டது. எனினும் நெற்செய்கை அறுவடைக்குத் தயாரான நிலையில் இருந்தபோதும், அறுவடை இயந்திரங்களுக்கு தேவையான எரிபொருளின்றி விவசாயிகள் பெரும் சிரமத்தை எதிர்நோக்கினர்.

விவசாயிகளுக்கு அறுவடைக்கு எரிபொருள் வழங்குமாறு மன்னார், வவுனியா மற்றும் முல்லைத்தீவு மாவட்டச் செயலர்கள் வன்னி மாவட்ட நாடாளுமன்ற உறுப்பினர் காதர் மஸ்தானுக்குக் கோரிக்கை விடுத்தனர். அதற்கமைய காதர் மஸ்தானின் ஏற்பாட்டில் லங்கா ஐ.ஓ.சி. எரிபொருள் நிலையத்தில் விவசாயிகளுக்கு எரிபொருள் விநியோகிக்கப்பட்டது. (ம-60)

அரசியல் நெருக்கடியை விடவும் உணவு நெருக்கடி பூதாகரமாகும்

முன்னாள் விவசாயப் பணிப்பாளர் தெரிவிப்பு

கொழும்பு, ஜூலை 19

விவசாயத் துறையின் குறைபாடுகள் உடனடியாக நிவர்த்தி செய்யப்படவில்லை என்றால், நாட்டில் அடுத்து வரும் வாரங்களில் அரசியல் நெருக்கடியைக் காட்டிலும் உணவு நெருக்கடி அதிகரிக்கும் என்று முன்னாள் விவசாய பணிப்பாளர் நாயகம் கே.பி.குணரட்ன தெரிவித்தார்.

இது தொடர்பில் அவர் மேலும் தெரிவித்ததாவது: விதை நெல் உற்பத்திக்கு தேவையான வசதிகளுடன் எரிபொருள் மற்றும் உரம் ஆகியன விவசாயிகளுக்கு வழங்கப்படவில்லையெனில் அரசியல் நெருக்கடியை காட்டிலும், உணவு நெருக்கடி அதி

கரிக்கக்கூடும். தற்போதைய எரிபொருள் நெருக்கடி காரணமாக, அடுத்த போகத்துக்குத் தேவையான விதை நெல்லை உற்பத்தி செய்வதற்கு இயலாமல் போயுள்ளது. எனவே, இந்தவிடயத்தில் அரசாங்கம் உடனடியாக தலையிட்டு விவ

சாயிகளுக்கு தேவையான எரிபொருளை வழங்க முன்வர வேண்டும். இந்தப் பிரச்சினைகள் தொடர்ந்தும் நீடிக்குமானால் அரசியல் நெருக்கடியைக் காட்டிலும் உணவு நெருக்கடி நாட்டில் பெரும் தாக்கத்தை ஏற்படுத்தும்- என்றார். (ம)

ஓட்டுசுட்டான் விவசாயிகளுக்கு டீசல் விநியோகம் முன்னெடுப்பு

முல்லைத்தீவு, ஜூலை 19

முல்லைத்தீவு- ஓட்டுசுட்டான் கமநலசேவை நிலையத்தின் கீழ் விவசாய செய்கை மேற்கொண்டுள்ள விவசாயிகளின் அறுவடைக்கான டீசல் விநியோகம் நேற்று முன்னெடுக்கப்பட்டுள்ளது என ஓட்டுசுட்டான் கமநல சேவைத்திணைக்கள அதிகாரி தெரிவித்துள்ளார். அவர் மேலும் தெரிவித்ததாவது:



முல்லைத்தீவு மாவட்டத்தில் அத்தியாவசிய தேவைகளுக்காக மாத்திரம் டீசல் வழங்கும் நடவடிக்கை இரண்டு எரிபொருள் நிலையங்களில் முன்னெடுக்கப்படுகின்றன. அதன்படி முள்ளியவளை பகுதியில் உள்ள ஐ.ஓ.சி. எரிபொருள் நிரப்பு நிலையத்திலும் முல்லைத்தீவு நகரில் உள்ள பலநோக்கு கூட்டுறவு சங்கத்தின் எரிபொருள் நிரப்பு நிலையத்திலும் எரிபொருள் விநியோகிக்கப்படுகிறது.

தண்ணிமுறிப்பு குளத்தின் கீழ் நெற்செய்கையை மேற்கொண்ட விவசாயிகளின் அறுவடைக்கு முள்ளியவளையில் உள்ள லங்கா ஐ.ஓ.சி. எரிபொருள் நிரப்பு நிலையத்திலும் அரசு, தனியார் பேருந்து மற்றும் மீன் ஏற்றுமதி உள்ளிட்ட அத்தியாவசிய சேவையில் ஈடுபடும் வாகனங்களுக்கு முல்லைத்தீவு நெருக்கடி சேவையின் சங்க எரிபொருள் நிரப்பு நிலையத்திலும் டீசல் விநியோகிக்கப்பட்டு வருகின்றது.

இந்த நிலையில் மாவட்டச் செயலரின் பரிந்துரைக்கமைய ஓட்டுசுட்டான் கமநல சேவை நிலையத்தின் கீழ் விவசாய செய்கையை மேற்கொண்டுள்ள விவசாயிகளின் அறுவடைக்கான டீசல் விநியோகம் நேற்று முல்லைத்தீவில் இடம் பெற்றது.

இதன்போது முத்தையன்கட்டுக்குளம், 3ஆம் கண்டம் மன்னாகண்டல், சிவநகர், கனகரத்தினபுரம், கற்சிலைமடு, புளியங்குளம், ஆகிய இடங்களில் மேற்கொள்ளப்பட்ட 4 ஆயிரம் ஏக்கர் நெற்செய்கையை மேற்கொண்ட 400 விவசாயிகளுக்கு ஏக்கருக்கு 10 லீற்றர் டீசல் வீதம் அறுவடைக்கான டீசல் வழங்கப்பட்டு வருகின்றது.

அத்துடன் ஏனைய விவசாயிகளுக்கும் தேவையான டீசல் வழங்கும் நடவடிக்கை முன்னெடுக்கப்படும் -என்றார். (ச-19)

சொற்பொழிவு

யாழ்ப்பாணம், ஜூலை 19
யாழ்ப்பாணம், மாவட்ட இந்து சமய அறநெறிப் பாடசாலைகளில் இடம்பெற்றுவரும் 'வாராந்தச் சொற்பொழிவும் மாதந்தோறும் நாயன்மார்குருபுசை நிகழ்வும்' என்ற தொடரின் 30 ஆவது சொற்பொழிவு நிகழ்வு, ஆவரங்கால் அருள்முருகன் அறநெறிப் பாடசாலை மண்டபத்தில் எதிர்வரும் 22ஆம் திகதி வெள்ளிக்கிழமை பி.ப. 3.30 மணிக்கு இடம்பெறவுள்ளது. நாவலர் குருபுசை மற்றும் தலைமையுரை நிகழ்வுகளைத் தொடர்ந்து, 'நாவலர் பெருமானின் வாக்கும் வாழ்வும்' என்ற கருப்பொருளில் இளம்சைவப்புலவர்க. கைலைநாதன் சிறப்புச் சொற்பொழிவை ஆற்றவுள்ளார். (ம-14)



வண்ணை சிறிவீரமாகாளி அம்மன் தொண்டர் சபை மற்றும் கனடாவாழ் தொண்டர்கள் இணைந்து நல்லூர் பிரதேச செயலகத்தால் தெரிவுசெய்யப்பட்ட பொருண்மியம் நலிவுற்ற 200 குடும்பங்களுக்கு உலர் உணவுப் பொதிகளை அண்மையில் வழங்கினர். (ய-20)



2022 ஆம் ஆண்டு வலய மட்ட சதுரங்கப் போட்டியில் முதலாம் இடத்தை வரணி மத்திய கல்லூரியின் பெண்கள் அணி தனதாக்கியது. (ச-159)



வண்ணி ஹோப் அவுஸ்திரேலியா மற்றும் ரட்ணம் பவண்டேஷன் நிறுவனங்களின் நிதிப்பங்களிப்பில் பிறைட் சமூக அபிவிருத்தி அறக்கட்டளை நிறுவனத்தால் வடமராட்சி கல்வி வலயத்துக்குட்பட்ட தாழையடி நோமன் கத்தோலிக்க வித்தியாலயத்துக்கு திறன் வகுப்பறை அண்மையில் கையளிக்கப்பட்டது. (ய-27)



கிளிநொச்சி மாவட்டத் தமிழ்ச் சங்கத்தின் பரிசளிப்பு நிகழ்வு சங்கத்தின் கந்தையா பொன்னம்பலம் கேட்போர் கூடத்தில் அண்மையில் இடம்பெற்றது. சங்கப் பொதுச் செயலாளர் மா.சிவபாலன் தலைமையில் நிகழ்வுகள் இடம்பெற்றன. 2020 ஆம் ஆண்டு நடைபெற்ற திருக்குறள், தமிழ் இலக்கியத்திற்கு தேர்வு, நாவன்மை போட்டிகளில் வெற்றிபெற்ற மாணவர்களுக்கு பரிசில்களும் வழங்கப்பட்டன. (ம-14)



முல்லைத்தீவு மாவட்டத்தில் கடந்த 2020 ஆம் ஆண்டு புலமைப்பரிசில் பரிட்சையில் மாவட்டத்தில் முதல் மூன்று இடங்களைப் பெற்ற மாணவர்கள் மற்றும் பாடசாலைகளின் அடிப்படையில் முதல் மூன்று இடங்களைப் பெற்று தெரிவான மாணவர்கள் கௌரவிப்பு முள்ளியவளை கொமஷல் வங்கி அதிகாரி நா.கணநாதன் தலைமையில் முள்ளியவளை - மாஞ்சோலைப்பகுதியிலுள்ள குயின்பலஸ் திருமண மண்டபத்தில் அண்மையில் நடைபெற்றது. (ய-19)

கிளிநொச்சி - குஞ்சக்குளம் கணேசா வித்தியாலயம் மீண்டும் இயங்கவுள்ளது

கிளிநொச்சி, ஜூலை 19
கிளிநொச்சி - கரைச்சி கல்விக் கோட்டத்தில் மூடப்பட்டுள்ள குஞ்சக்குளம் கணேசா வித்தியாலயத்தை மீண்டும் கிளிநொச்சி உதயநகர் மேற்குப் பகுதியில் இயங்க வைப்பதற்கான நடவடிக்கைகள் கிளிநொச்சி தெற்கு வலயக் கல்விப் பணிமனையால் முன்னெடுக்கப்பட்டுள்ளன. குஞ்சக்குளம் கிராமம் முழுமையாக உவரடைந்ததன் காரணமாக இந்தக் கிராமத்தில் இருந்து மக்கள் முழுமையாக இடம் பெயர்ந்ததன் காரணமாக குறித்த பாடசாலை தற்போது மூடப்பட்டுள்ளது. இந்த நிலையில் குஞ்சக்குளம் கணேசா வித்தியாலயத்தை உதயநகர் மேற்குப் பகுதியில் இயங்க வைப்பதற்கான நடவடிக்கையில் வலயக் கல்விப் பணிமனை ஈடுபட்டுள்ளது. உதயநகர் மேற்குப் பகுதி தனிக் கிராம அலுவலர் பிரிவாக உள்ளது. செறிவாக குடும்பங்கள் வாழ்வதனால் இந்தக் கிராமத்தில் ஆரம்ப பாடசாலை அவசியம் என்பதன் காரணமாக இந்தக் கிராமத்தில் குஞ்சக்குளம் கணேசா வித்தியாலயத்தை இயங்க வைப்பதற்கான நடவடிக்கைகள் மேற்கொள்ளப்பட்டுள்ளன. (ய-13)

மழைக்கு சாத்தியம்

கொழும்பு, ஜூலை 19
வடமேல், மேல் மற்றும் சப்ரகமுவ மாகாணங்களிலும் கண்டி, நுவரெலியா, காலி மற்றும் மாத்தறை மாவட்டங்களிலும் மழை பெய்யக்கூடிய சாத்தியம் காணப்படுகின்றது என்று வளிமண்டலவியல் திணைக்களம் எதிர்வுகூறியுள்ளது. இது தொடர்பில் அந்தத் திணைக்களம் விடுத்துள்ள அறிக்கையில் உள்ளதாவது:- புத்தளம், கொழும்பு மற்றும் காலி மாவட்டங்களிலும் சிறிதளவு மழையும் உலவா மற்றும் கிழக்கு மாகாணங்களிலும் மாத்தறை, பொலன்னறுவை மற்றும் முல்லைத்தீவு மாவட்டங்களிலும் பல இடங்களில் பிற்பகல் அல்லது இரவு வேளையில் மழை அல்லது இடியுடன் கூடிய மழை பெய்யக்கூடும். அத்துடன் காற்றானது தென்மேற்கு திசையில் 30-40 கி.மீ. வேகத்திலும், புத்தளத்தில் இருந்து மன்னார் மற்றும் காங்கேசன்துறை வரையான கடற்பரப்புகளிலும் மற்றும் அம்பாந்தோட்டை உடாக பொத்துவில் வரையான கடற்பரப்புகளிலும் மணித்தியாலத்துக்கு 50 - 60 கிலோ மீற்றர் வரை அதிகரித்து வீசக்கூடும் என எதிர்பார்க்கப்படுகிறது. மேலும் புத்தளத்தில் இருந்து மன்னார் மற்றும் காங்கேசன்துறை வரையான கரையோரத்துக்கு அப்பாற்பட்ட கடற்பரப்புகளும், காலியிலிருந்து அம்பாந்தோட்டை உடாக பொத்துவில் வரையான கரையோரத்துக்கு அப்பாற்பட்ட கடற்பரப்புகளும் அவ்வப்போது ஓரளவு கொந்தளிப்பாகக் காணப்படும். எனவே மின்னல் தாக்கம், கடற்கொந்தளிப்பு போன்றவற்றால் ஏற்படக்கூடிய பாதிப்புகளைக் குறைத்துக்கொள்ள தேவையான முன்னெச்சரிக்கை நடவடிக்கைகளை எடுத்துக் கொள்ளுமாறு பொதுமக்கள் அறிவுறுத்தப்படுகின்றனர் - என்றுள்ளது. (ய-இ)

அருளாசியுரையும் வேதபாராயணமும்

யாழ்ப்பாணம், ஜூலை 19
இந்து சமய, கலாசார அலுவல்கள் திணைக்களத்தின் வேண்டுகோளுக்கு அமைவாக, நாட்டு மக்களுக்கு சுபீட்சமானதொரு வாழ்வு வேண்டி, இன்று செவ்வாய்க்கிழமை காலை 6.30 மணிக்கு அச்சவேலி புத்தமேனி சீத்தாங்குளம் பிள்ளையார் கோவிலின் பிரதம குருக்கள் சிவபூர் பா.மனோகரக்குருக்களின் அருளாசியுரையும், வேதபாராயண நிகழ்வும் நடைபெறவுள்ளன. (ய)

சொற்பொழிவு

யாழ்ப்பாணம், ஜூலை 19
நீர்வேலி அருள்மிகு கந்தசுவாமி ஆலயத்தால் நடத்தப்படும் வாராந்தச் சொற்பொழிவு ஆலய சண்முக விலாச மண்டபத்தில் எதிர்வரும் 22 ஆம் திகதி வெள்ளிக்கிழமை மாலை 5 மணிக்கு இடம்பெறவுள்ளது. சமயஜோதி கதிகாமன் நிஜலிங்கத்தின் ஒழுங்கமைப்பில் நிகழும் நிகழ்வில் ஊழலுவலர் சிங்கமலநாதன் விளாசுமாளாசு விஜயலக்ஷ்மி மற்றும் தெனிப்பொருளில் சிறப்புச் சொற்பொழிவாற்றவுள்ளார். (ச-இ)

முதலாம் ஆண்டு நினைவஞ்சலி

தோற்றம்

16

06

1941



மறைவு

30

07

2021

அமரர் தம்பிமுத்து துவமணி

அம்மா! உமையிழுந்து ஆண்டொன்று ஆனதுவோ ஆசைமுகம் மறைந்து அவலம் தான் சூழ்ந்ததுவோ செம்மையாம் சிரிப்பு செந்தளிப்பாம் புவதனம் சேர்ந்து மகிழ்ந்திருந்த செய்தியெலாம் மறைந்திடுமோ? உம்மைக் காக்க உழைத்தோம் முடியவில்லை! ஒவ்வொரு பொழுதுமிங்கு உம் நினைவில் வாடுகிறோம் எம் வீட்டு நாயகியே என்றென்றும் நாம் மறவோம் இறைவன் தான் மலரில் நீரமரப் பிரார்த்திப்போம்.

என்றும் உங்கள் நினைவில் குடும்பத்தினர் செல்வராசா ரதிபவாணி

077 732 8249, 077 316 6690

(CS-4561) (36)

ஆடித் திருவிழா

யாழ்.ஜூலை 19 ஸ்ரீ துர்க்காதேவி தேவஸ்தானத்தில் இன்று செவ்வாய்க் கிழமை ஆடிச்செவ்வாயை முன்னிட்டு விசேட அபிஷேகம், பூசைகள் என்பன நடைபெற்று நண்பகல் 12 மணிக்கு அன்னதானம் வழங்கப்படும். மாலை 5 மணிக்கு வசந்தமண்டப் பூசை இடம்பெற்று அம்பாள் வீதியுலா வந்து அடியவர்களுக்கு அருளாட்சி புரிவாள் என ஆலய பரிபாலன சபையினர் தெரிவித்துள்ளனர்.

யாழ்.ஜூலை 19 வட்டுக்கோட்டை தெக்கணப்பாய்கண்ணகாம்பிகா சமேத கண்ணலிங்கேஸ்வரருக்கு இன்று செவ்வாய்க் கிழமை ஆடிச்செவ்வாயை முன்னிட்டு விசேட அபிஷேக ஆராதனைகளுடன் பூசைகள் நடைபெறும்.

31^{ஆம்} நாள் நினைவஞ்சலியும் அந்தியேட்டி வீட்டுக்கிடுத்திய அழைப்பும்



21.06.2022 செவ்வாய்க்கிழமை சிவபதமடைந்த எமது குடும்பத்தலைவர்

அமரர் சுந்தரம் தம்பித்துரை

தோற்றம் 09.05.1946 மறைவு 21.06.2022

அவர்களின் அந்தியேட்டிக்கிரியைகள் இன்று (19.07.2022) செவ்வாய்க்கிழமை மு.ப 8.00 மணிக்கு கீரிமலை புனித தீர்த்தக்கரையிலும், வீட்டுக்கிடுத்திய கிரியைகள் நாளை மறுதினம் (21.07.2022) வியாழக்கிழமை மு.ப 11.00 மணியளவில் அன்னாரின் இல்லத்திலும் நடைபெறவிருப்பதால் அத்தருணம் தாங்களும் வருகைகொண்டு ஆத்ம சாந்திப் பிரார்த்தனையிலும் மதிய போசனத்திலும் கலந்துகொள்ளுமாறு அன்புடன் அழைக்கின்றோம்.

உடுவில் தெற்கு, மரணிப்பாய்.

குடும்பத்தினர்.


மரண அறிவித்தல்

அன்னை மடியில்

28

06

1937



இறைவன் அடியில்

15

07

2022

கனகரட்ணம் ஆனந்தகுமாரராஜா

யாழ். கொக்குவில் தலையாழியைப் பிறப்பிடமாகவும், பிரித்தானியா லண்டனை வசிப்பிடமாகவும் கொண்ட கனகரட்ணம் ஆனந்தகுமாரராஜா அவர்கள் கடந்த (15-07-2022) வெள்ளிக்கிழமை அன்று சிவபதம் எய்தினார்.

அன்னார், காலஞ்சென்ற சபாபதி கனகரட்ணம், இரட்ணாம்பிகை அம்மாள் தம்பதிகளின் ஏக புத்திரரும், சரவணமுத்து தங்கராஜா, நடேஷ்வரி தங்கராஜா தம்பதிகளின் அன்பு மருமகனும், சர்வலோகேசுவரி அவர்களின் அன்புக் கணவரும், காலஞ்சென்ற பார்வதவர்த்தனி, பகவதி ஆகியோரின் அன்புச் சகோதரரும், இராஜராஜேசுவரன், இரஞ்சி, ஜெயபாலேசுவரி, காலஞ்சென்ற இராமச்சந்திரா, குமரன், சந்திரிகா ஆகியோரின் மைத்துனரும், காந்தினி, குமுதினி, சபாபதி, ஆனந்தி, வேந்தன், லக்ஷ்மி ஆகியோரின் அன்புத் தந்தையும், முருகதாசன், ஜெயரஞ்சன், நிலாணி ஆகியோரின் பாசமிகு மாமனாரும், டி.னேஷ், பிரகாஷ், ஆதீஷ்வர், மனீஷ்வர், எருதிகா, அரண், அக்ஷரன் ஆகியோரின் அன்புப் பேரனும், ஆவார்.

அன்னாரின் இறுதிக்கிரியைகள் எதிர்வரும் (22.07.2022) வெள்ளிக்கிழமை காலை 8.30 தொடக்கம் முற்பகல் 10.30 வரை Bensham Hall 377 Bensham Ln, Thornton Heath CR7 7ER, United Kingdom நடைபெற்று, தகனக்கிரியைகள் முற்பகல் 10.30 Croydon Cemetery Mitcham Rd, London CR9 3AT, United Kingdom நடைபெறும். இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கிறோம்.

சபாபதி - மகன் Mobile : +447941676210
வேந்தன் - மகன் Mobile : +447939855093
ஆனந்தி - மகன் Mobile : +12484109835
காந்தினி - மகன் Mobile : +442089077946

தகவல் :

குடும்பத்தினர்
சர்வலோகேசுவரி - மனைவி
Mobile : +447981316196

(CS 20017) (3/6)


மரண அறிவித்தல்

தோற்றம்

20

10

1956



மறைவு

18

07

2022



நவரத்தினம் லிங்கேஸ்வரன்

(உரிமையாளர், லிங்கம் ஓயில் மாட, சுன்னாகம்)

சுன்னாகம் தெற்கை பிறப்பிடமாகவும் வசிப்பிடமாகவும் கொண்ட நவரத்தினம் லிங்கேஸ்வரன் நேற்று காலமானார். அன்னார் காலஞ்சென்றவர்களான நவரத்தினம் பொன்னம்மா தம்பதிகளின் அன்பு மகனும், காலஞ்சென்றவர்களான பொன்னுத்துரை மகேஸ்வரி தம்பதிகளின் பாசமிகு மருமகனும், ஜெயராணியின் அன்புக் கணவரும், சுஜன் (அவுஸ்திரேலியா), தர்சிகன் ஆகியோரின் பாசமிகு தந்தையும், பிருந்தாவின் (அவுஸ்திரேலியா) அன்பு மாமனாரும், அர்வினின் (அவுஸ்திரேலியா) அன்புப் பேரனுமாவார். அன்னாரின் இறுதிக் கிரியைகள் இன்று (19. 07.2022) நண்பகல் 12 மணியளவில் அன்னாரின் இல்லத்தில் நடைபெற்று, பூதவுடல் தகனக்கிரியைகளுக்காக கொத்தியாலடி இந்து மயானத்துக்கு எடுத்துச் செல்லப்படும். இவ்விவரத்தை உற்றார், உறவினர், நண்பர்கள் ஏற்றுக்

0212241147

தகவல் :

குடும்பத்தினர்.

ஜமால் கொலைக்கு நீங்களே பொறுப்பு!

சவுதி இளவரசரை நேரடியாகவே விளாசிய பைடன்

ஜெட்டா, ஜூலை 19

புத்திரிகையாளர் ஜமால் கஷோகி கொல்லப்பட்டதற்கு சவுதி இளவரசரே பொறுப்பு என்று அமெரிக்க ஜனாதிபதி ஜோ பைடன் சவுதியில் வைத்துத் தெரிவித்துள்ளார்.



அமெரிக்க ஜனாதிபதி ஜோ பைடன் முதன்முறையாக மத்திய கிழக்கு நாடுகளுக்கு அண்மையில் சுற்றுப் பயணமொன்றை மேற்கொண்டார். அதன் ஒருகட்டமாக சவுதி சென்று சவுதி இளவரசர் முகமது பின் சல்மானை சந்தித்துக் கலந்துரையாடினார். அதனைத் தொடர்ந்து நடைபெற்ற புத்திரிகையாளர் சந்திப்பு இடம்பெற்றது.

இதில் புத்திரிகையாளர் ஜமால் கஷோகி மரணம் குறித்து கேள்வி எழுப்பியபோது,

“ நான் இதை நேரடியாகவே கூறுகிறேன். கஷோகியின் இறப்

புக்கு இளவரசர் சல்மான் தான் காரணம் இல்லை என்று கூறுகிறார். உண்மையில் அவர்தான் கஷோகி கொலைக்கு பொறுப்பேற்கவேண்டும்.

கஷோகிக்கு நடந்தது மூர்க்கத்தனமானது. கஷோகி மரணத்துக்கு சவுதி இளவரசர் சல்மானே காரணம்.

அமெரிக்கப் புலானாய்வுத் துறை செய்த விசாரணையில் கஷோகியை கொலை செய்ய சவுதி இளவரசர் சல்மானே உத்தரவிட்டார் என்பதைக் கண்டறிந்துள்ளது. இதனைக் கூறுவதால் நான் அச்

சப்படவில்லை” என்றார். இதேவேளை- ‘ஜெட்டா’, ‘தி வொஷிங்டன் போஸ்ட்’, ‘நியூ யோர்க் ரைம்ஸ்’ உள்ளிட்ட புத்திரிகைகளில் செய்தியாளராகப் பணியாற்றிய ஜமால் கஷோகி, சவுதி அரசையும், இளவரசர் முகமது பின் சல்மானையும் தொடர்ந்து விமர்சித்து எழுதி வந்தார். இந்த நிலையில் கடந்த 2018 ஆம் ஆண்டு ஒக்டோபர் 2 ஆம் திகதி கொலை செய்யப்பட்டார் என்பது குறிப்பிடத்தக்கது. (ச-இ)

மக்களின்...

மக்களின் விருப்பத்துக்கு எதிரான தீர்மானத்தை எடுப்பார்கள் என்ற அச்சம் மக்கள் மத்தியில் நிலவுகின்றது. எனவே குறுகிய காலத்தில் பெற்ற அரசியல் அதிகாரத்தை விட சுயமரியாதையும் மக்களின் விருப்பமும் முக்கியமானவை என்று கர்தினால் மல்கம்ரஞ்சித் ஆண்டகை தெரிவித்துள்ளார். நாடாளுமன்ற உறுப்பினர்களுக்கு அவர் அனுப்பி வைத்துள்ள கடிதத்திலேயே இவ்வாறு குறிப்பிட்டுள்ளார்.

கட்சி அரசியல் அதிகாரத்திட்டங்கள், நாடாளுமன்ற உறுப்பினர்களை விலைக்கு வாங்குதல் போன்ற ஊழல் செயற்பாடுகளைத் தவிர்த்து, மக்களின் எதிர்பார்ப்புகளை உணர்ந்து செயற்படக் கூடிய தலைமைத்துவத்தை தெரிவு செய்வதற்காக நாடாளுமன்ற உறுப்பினர்கள் அனைவரும் மனச்சாட்சியுடன் ஒன்றிணைந்து செயற்படவேண்டும். இதை ஒரு வரலாற்றுத்தருணமாகக் கருதி, மக்களின் அபிலாஷைகளை நிறைவேற்றுவதில் அதிகபட்ச பங்களிப்பை உறுதி செய்வதற்கான வாய்ப்பைப் பயன்படுத்திக் கொள்ளவேண்டும். நிறைவேற்று அதிகாரம் கொண்ட ஜனாதிபதியொருவர், அதிகாரத்தை துறந்துள்ள அரிய சந்தர்ப்பத்தில், நாட்டின் எதிர்காலத்துக்கான இந்த முக்கியமான தீர்மானத்துக்காக இரண்டு மில்லியனுக்கும் அதிகமான குடிமக்கள் காத்திருக்கின்றனர் - என்று அவர் கடிதத்தில் குறிப்பிட்டுள்ளார். (அ-ஓ-இ)

ரணிலின்...

மேற்படி நியமனத்தை செல்லுபடியற்ற உத்தரவிடும்படியும் கோரி, நாகானந்த கொடித்துவக்கு தாக்கல் செய்த அடிப்படை உரிமை மனு விசாரணைக்கு எடுத்துக் கொள்வதா? இல்லையா? என்பது தொடர்பான தீர்மானம் இன்று அறிவிக்கப்படும்

என உயர் நீதிமன்றம் நேற்று தெரிவித்துள்ளது. காமினி அமரசேகர, ஜனக் டி சில்வா மற்றும் ஷாரான் குணரத்தன் ஆகியோர் அடங்கிய மேல்நீதிமன்ற நீதிபதிகள் குழாம் முன்னிலையில் இந்த அடிப்படை உரிமை மனு நேற்று பரிசீலிக்கப்பட்டது. இந்த மனுவில் தேர்தல்கள் ஆணைக்குழு, அதன் தலைவர் மற்றும் ஏனைய உறுப்பினர்கள் மற்றும் பதில் ஜனாதிபதி ரணில் விக்கிரமசிங்க உள்ளிட்ட 11 பேர் பிரதிவாதிகளாகக் குறிப்பிடப்பட்டுள்ளனர். சட்டமா அதிபர் சார்பில் நீதிமன்றில் முன்னிலையான பிரதி சொலிசிட்டர் ஜெனரல் கனிஷ்க டி சில்வா, இந்த மனு தொடர்பில் இரண்டு அடிப்படை ஆட்சேபணைகளை முன்வைக்க எதிர்பார்ப்பதாக தெரிவித்தார். அரசமைப்பின் விதிகளின்படி, அடிப்படை உரிமைகள் மீறப்பட்ட 30 நாட்களுக்குள் ஆரம்ப அவசர மனு தாக்கல் செய்யப்பட வேண்டும். ஆனால் ஒரு வருட காலத்துக்குப் பிறகு இந்த மனுத் தாக்கல் செய்யப்பட்டது என்று பிரதி சொலிசிட்டர் ஜெனரல் நீதிமன்றத்துக்கு அறிவித்தார். பிரதி சொலிசிட்டர் ஜெனரல் முன்வைத்த உண்மைகளுடன் தாம் உடன்படுவதாகவும், அதன்படி மனுவை விசாரணையின்றி நிராகரிக்குமாறும் பதில் ஜனாதிபதி சார்பில் முன்னிலையான ரொலண்ட் பெரோ தெரிவித்தார். இருதரப்பும் முன்வைத்த உண்மைகளை கருத்திற் கொண்டு நீதிமன்றம், இந்த மனுவை விசாரிப்பதா? இல்லையா? என்பது குறித்து இன்று தீர்ப்பு வழங்கப்படும் என தெரிவித்து வழக்கை ஒத்திவைத்தது. (அ-ஓ-இ)

‘நலந்தானா...’

திடீரென அங்கு வந்தார் ஐக்கிய மக்கள் சக்தியின் தலைவரும், எதிர்க்கட்சித் தலைவருமான சஜித் பிரேமதாஸ். நீண்டநாள்களாக சம்பந்தரைச் சந்திக்கவில்லை என்றும் அவரது சந்தையை விசாரிப்பதற்கும் அவரது காரர்களின் மத்தியில்

கவே அங்கு வந்ததாகவும் கூட்டமைப்பு நாடாளுமன்ற உறுப்பினர்களிடம் தெரிவித்துவிட்டு அங்கிருந்து சில நிமிடங்களிலேயே அவர் புறப்பட்டுச் சென்றுள்ளார். நாளை இடம்பெறவுள்ள ஜனாதிபதித் தெரிவில் யாரை ஆதரிப்பது என்பது தொடர்பில் ஆராய்வதற்காக தமிழ்த் தேசியக் கூட்டமைப்பின் நாடாளுமன்றக் குழுக் கூட்டம் கூட்டப்பட்டமை குறிப்பிடத்தக்கது. (அ-ஓ-5)

வந்தது...

கப்பலில் உள்ள பெற்றோலின் மாதிரி பரிசோதனை மேற்கொள்ளப்பட்டு, பெற்றோல் இறக்கப்பட்டு வருவதாக எரிசக்தி அமைச்சர் காஞ்சன விஜேசேகர தெரிவித்துள்ளார். 2 டீசல் கப்பல்களில் கொண்டு வரப்பட்ட டீசலை இறக்கும் பணி இறுதி இலக்கை அடைந்துள்ளதாகவும் அவர் குறிப்பிட்டார். துறைமுகத்தில் மற்றொரு பெற்றோல் கப்பலில் இருந்து பெற்றோல் இறங்க உள்ளது என்று கூறினார். இலங்கை பெற்றோலிய சேமிப்பு முனையம் தொலைதூரப் பகுதிகளில் உள்ள எரி பொருள் நிரப்பு நிலையங்களுக்கு இன்று முதல் ரயில்கள் மற்றும் தாங்கிகள் மூலம் இந்த எரிபொருளை விநியோகிக்க உள்ளதாகவும் அவர் குறிப்பிட்டுள்ளார். (அ-ஓ-இ)

வாக்களிப்பில்...

பொன்னம்பலம் தெரிவித்தார். ஜனாதிபதி வேட்பாளர்களான சஜித் மற்றும் அநூர தரப்பைச் சேர்ந்தவர்களுடன் கலந்துரையாடிய பின்னர் தமது கட்சியின் மத்திய குழு இந்த முடிவை ஏகமனதாக எடுத்துள்ளதாக அவர் குறிப்பிட்டார். தமிழ் மக்களின் இனப்பிரச்சினை தீர்வு விவகாரத்தில் ஆக்கபூர்வமான நிலைப்பாடுகளை வெளிப்படுத்தப்படாததாலும், தெற்குப் பெரும்பகுதி மக்களின் மத்தியில்

ஏற்பட்டுள்ள மாற்றங்களுடன் எந்தவொரு வகையிலும் வேட்பாளர்கள் பொருந்திப் போகாமையாலும் இந்த முடிவை எடுத்துள்ளதாக அவர் தெரிவித்தார். இதேவேளை - தமிழ் மக்களின் இனப்பிரச்சனை தீர்வு விவகாரம் தொடர்பில் சஜித் பிரேமதாஸ்வுடன் நடத்தப்பட்ட பேச்சின் போது அவர் இந்தியாவின் பஞ்சாயத்து முறையை தீர்வாக குறிப்பிட்டதாகவும் அவர் குறிப்பிட்டார். (ஓ-5)

4 ஜனாதிபதி...

அதிருப்தி வெளியிட்டுள்ளனர். கடந்த காலங்களில் 4 பேரினதும் செயற்பாடுகள் தொடர்பில் விமர்சனங்களை முன்வைத்துள்ளனர். இருப்பினும் இன்றைய தினம் வேட்புமனுத்தாக்கல் முடிவடைந்த பின்னர் மீளவும் கலந்துரையாட முடிவு செய்துள்ளனர். தமிழ்த் தேசியக் கூட்டமைப்பின் தலைவர் இரா.சம்பந்தன் தலைமையில் கூட்டமைப்பின் நாடாளுமன்றக் குழுக் கூட்டம் அவரது இல்லத்தில் நேற்று இடம்பெற்றது. ஜனாதிபதி தெரிவு தொடர்பில் பல்வேறு விதமான கருத்துக்கள் முன்வைக்கப்பட்டன. ரணில், சஜித், அநூர, டலஸ் ஆகிய 4 பேரினதும் கடந்த காலச் செயற்பாடுகள் தொடர்பிலும் விமர்சனங்கள் முன்வைக்கப்பட்டன. தமிழ்த் தேசியக் கூட்டமைப்பு ஆதரிக்கும் ஒருவர் வெற்றி பெற்ற பின்னர், விடயங்களைச் செயற்படுத்தாவிடின் என்ன செய்வது என்ற அடிப்படையிலும் ஆராயப்பட்டு நடுநிலைமை வகிக்கலாம் என்ற கருத்தும் முன்வைக்கப்பட்டது. தமிழ்த் தேசியக் கூட்டமைப்பு இன்று மீளவும் கூடி ஆராயவுள்ளது. இதன்போது, சஜித் பிரேமதாஸ்வை ஆதரிப்பதற்கான அறிவிப்பு வெளியிடப்படுவதற்கு வாய்ப்புக் கள் அதிகம் உள்ளதாகத் தெரிவிக்கப்படுகின்றது. (அ-ஓ-5)

பணிப்பெண் தேவை

வீட்டில் தங்கியிருந்து வேலை செய்யக்கூடிய வீட்டுப் பணிப்பெண் தேவை.

தொடர்பு: 076 695 8296

வேலையாளர்கள் தேவை

யாழ்ப்பாணத்தில் உள்ள பிரபல FAMILY DINING RESTAURANT க்கு கீழ்வரும் வேலையாளர்கள் தேவை.
1. Chef 2. Cook 3. Kitchen Helper 4. Waiter
தங்குமிட வசதி உண்டு.

074 295 8663

காணி விற்பனைக்கு

யாழ்ப்பாணத்தில் 87 பரப்பு காணி விற்பனைக்கு உண்டு
+ A.09 பிரதான வீதி முகப்புடனும் மற்றும் 20 அடி பாதையுடன் பின் பக்கமாகவும்
+ நாவற்குழி சந்தியில் இருந்து 500 m தூரத்தில்
+ மூன்று பரப்பாக பிரிக்கப்பட்ட நிலையில்
+ A.09 வீதியில் இருந்து 200 m தூரத்தில் 20 அடி பாதையுடன் அமைந்துள்ள காணி ஒரு பரப்பின் விலை நான்கு லட்சம் (400000/-)
+ இயற்கை சூழலுடன் வியாபார நிலையங்கள், களஞ்சியசாலைகள், மண்டபங்கள், வீடுகள் அமைப்பதற்கு உகந்த சூழல்

யார்வை இடும் நேரம்
காலை 8 மணி தொடக்கம் மாலை 6 மணி வரை

தொடர்புகளுக்கு
076 490 5403, 076 491 2493, 076 490 6029